

आज का समाचार

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"Kz % 14 vnd % 41

y[kuÅ] c) okj 07 Qjoh 2024 l s13 Qjoh 2024 rd

i"B&8

eW; %, d : i ; k

कांग्रेस के खिलाफ भाजपा का बड़ा दांव, यूपीए कार्यकाल के आर्थिक कुप्रबंधन पर श्वेत पत्र लाएगी मोदी सरकार

नई दिल्ली। भारतीय जनता पार्टी (भाजपा) के नेतृत्व वाली एनडीए सरकार यूपीए सरकार के आर्थिक कुप्रबंधन पर एक 'श्वेत पत्र' लाएगी। सूत्रों ने मंगलवार को इस बात की जानकारी दी। रिपोर्ट्स के मुताबिक, संसद का मौजूदा सत्र (बजट) भी इसी वजह से एक दिन (शनिवार तक) बढ़ाया जाएगा। यूपीए सरकार के दौरान आर्थिक कुप्रबंधन पर श्वेत पत्र के माध्यम से भारत की आर्थिक बदहाली और अर्थव्यवस्था पर इसके नकारात्मक प्रभावों के बारे में विस्तार से बताया जाएगा। सूत्रों ने बताया कि इसमें उस समय उठाए जा सकने वाले सकारात्मक कदमों के प्रभाव के बारे में भी बात की जाएगी। केंद्र सरकार मनमोहन सिंह सरकार के दौरान हुए 'आर्थिक कुप्रबंधन' पर

एक 'श्वेत पत्र' पेश करेगी। जानकारी के मुताबिक ये श्वेत पत्र संसद में ६ या फिर १० फरवरी को पेश किया जा सकता है। सूत्रों ने बताया कि 'श्वेत पत्र' में उन



'सकारात्मक कदमों' पर भी बात होगी जो उस वक्त उठाए जा सकते थे। वित्त मंत्री निर्मला सीथरामन ने गुरुवार (१ फरवरी) को अगले वित्तीय वर्ष के लिए अंतरिम बजट पेश करते हुए घोषणा की, 'सरकार सदन के पटल पर एक श्वेत पत्र रखेगी।' उन्होंने कहा कि २०१४ में

जब मोदी सरकार ने सत्ता संभाली, तो अर्थव्यवस्था को चरण दर चरण सुधारने और शासन प्रणालियों को व्यवस्थित करने की जिम्मेदारी बहुत बड़ी थी। उन्होंने कहा कि समय की मांग है कि लोगों में आशा जगाई जाए, निवेश आकर्षित किया जाए और बेहद जरूरी सुधारों के लिए समर्थन जुटाया जाए। सीतारमण, जो अपना छठा बजट पेश कर रही थीं, ने कहा कि 'सबका साथ, सबका विकास' को अपने 'मंत्र' के रूप में लेते हुए, सरकार ने उन चुनौतियों पर सही मायने में काबू पाया। संरचनात्मक सुधार किए गए, जन-समर्थक कार्यक्रम तैयार किए गए और तुरंत लागू किए गए, और रोजगार और उद्यमिता के लिए अधिक अवसरों के लिए स्थितियां बनाई गईं।

कबाड़ की दुकान में धमाके से मचा हड़कंप, एक की मौत

लखनऊ। कैंट इलाके में मंगलवार को दोपहर के समय एक कबाड़ गोदाम में जोरदार धमाका हुआ, जिसमें एक मजदूर के चीथड़े उड़ गए। विस्फोट किस वजह से हुआ, इसकी जानकारी नहीं मिल पायी। बम निरोधक दस्ता, फारेंसिक और फायर ब्रिगेड की टीम ने मौके पर जाकर जांच की। डीसीपी पूर्वी प्रबल प्रताप सिंह ने बताया कि सदर के लकड़ी मोहाल में कबाड़ गोदाम है। इसके मालिक

आजाद मोहाल निवासी लक्ष्मीकांत गुप्ता उर्फ पप्पू हैं। धमाके में मारे गए मजदूर की पहचान कृष्ण कुमार (३४) निवासी मुन्नालाल खेड़ा, थाना बेनीगंज जिला

हरदोई के तौर पर हुई है। डीसीपी का कहना है कि विस्फोट से कुछ देर पहले गोदाम में कृष्ण कुमार के अलावा कर्मचारी बशरत और बबलू भी मौजूद थे, लेकिन दोपहर में दोनों खाना खाने की बात बोल कर गोदाम से निकल गए थे। घटना के समय कृष्ण कुमार गोदाम में अकेले था। बशरत और बबलू के गोदाम से निकलने के कुछ देर बाद ही धमाका हुआ। करीब ४.२५ बजे डीसीपी समेत अन्य टीम पहुंची। टीमों ने साक्ष्य एकत्रित कर शव कब्जे में लेकर पोस्टमार्टम के लिए

भेजा। डीसीपी ने बताया कि विस्फोट कैसे हुआ, इसकी जानकारी जुटाई जा रही है। जांच रिपोर्ट के आधार पर आगे की कार्रवाई की जाएगी। विस्फोट इतना जबरदस्त था कि कृष्ण कुमार के शरीर के चीथड़े उड़ गए। मांस के टुकड़े इधर-उधर बिखर गए। गोदाम में रखे पुराने बड़े बक्से में शव का आधा हिस्सा अंदर और आधा बाहर लटका



दिखा। चेहरा पूरी तरह से क्षत-विक्षत हो गया था। धमाका सुन आसपास के कुछ लोग गोदाम में पहुंचे, माजरा समझ में आया तो पुलिस को सूचना दी। प्रत्यक्षदर्शियों के अनुसार काफी देर समझ ही नहीं आया कि अंदर क्या हुआ है किसकी जान गई है। डीसीपी ने मौके पर पहुंच फारेंसिक, दमकल और बम निरोधक दस्ते को बुलवाया। प्राथमिक जांच में टीमों को ऐसा कोई साक्ष्य नहीं मिला, जिससे पता चले कि विस्फोट कैसे हुआ। डीसीपी का कहना है कि

शव की हालत देख प्रथम दृष्टया प्रतीत हो रहा है कि किसी कैमिकल भरी वस्तु से विस्फोट हुआ है। घटनास्थल के आसपास रहने वालों का कहना है धमाका करीब ३ बजे के आसपास हुआ। हादसे की सूचना पर कैंट पुलिस पहुंच गई थी, लेकिन कोई बड़ा अफसर नहीं पहुंचा था। इसके चलते स्थानीय पुलिस ने गोदाम के गेट पर ताला जड़ दिया। स्थानीय पुलिस ने

दमकल को भी सूचना नहीं दी। घटना के एक घंटे बाद करीब ४.२५ बजे दमकल की टीम पहुंची। आसपास मौजूद भीड़ में से किसी ने देरी से आने पर टोका तो एक कर्मि का जवाब था जब सूचना मिलेगी तभी तो आएंगे। काफी देर एफएसओ को भी घटना स्थल से दूर ही रोके रखा गया। धमाके से दहले आसपास के लोगों की हालत खराब थी। उनका कहना है कि कबाड़ गोदाम की खतर-पटर से काफी परेशानी होती है। गंदगी भी पसरी रहती है वहीं कई बार गोदाम के सामने वाहन खड़े होने से घंटों जाम लगा रहता है। इससे आवाजाही में परेशानी होती है। मौखिक में जिम्मेदारों से शिकायत की गई, लेकिन सुनवाई नहीं हुई।

राहुल गांधी की भारत जोड़ो न्याय यात्रा में शामिल होंगे अखिलेश यादव

लखनऊ। समाजवादी पार्टी के राष्ट्रीय अध्यक्ष अखिलेश यादव कांग्रेस नेता और सांसद राहुल गांधी की भारत जोड़ो न्याय यात्रा में शामिल होंगे। सपा प्रमुख ने कांग्रेस अध्यक्ष मल्लिकार्जुन खरगे के निमंत्रण को स्वीकार कर लिया है। अखिलेश अमेठी या रायबरेली में शामिल होंगे। अखिलेश यादव ने मंगलवार को कांग्रेस की 'भारत जोड़ो न्याय यात्रा' में शामिल होने के लिए निमंत्रण प्राप्त होने की बात स्वीकार की। उन्होंने कांग्रेस को बधाई देते हुए निमंत्रण स्वीकार कर लिया। १६ फरवरी को उत्तर प्रदेश में प्रवेश करने के पश्चात अमेठी या रायबरेली में 'भारत जोड़ो न्याय यात्रा' में शामिल होने के लिए अपनी सहमति दे दी है। उन्होंने आशा व्यक्त करते हुए कहा कि ये 'भारत जोड़ो न्याय यात्रा' उत्तर प्रदेश में प्रवेश करके पीडी

(पिछड़ा, दलित, अल्पसंख्यक) की रणनीति से जुड़ेगी और हमारे 'सामाजिक न्याय' और 'परस्पर सौहार्द' के आंदोलन को और आगे ले जाएगी। आइएनडीआई की टीम और पीडीए की रणनीति, जीत




का नया इतिहास लिखेगी। बता दें कि भारत जोड़ो न्याय यात्रा १६ फरवरी को चंदौली के सैयदराजा से यूपी में प्रवेश करेगी। इस यात्रा के तहत जनसभा का आयोजन होगा। इसमें शामिल होने के लिए अखिलेश यादव को आमंत्रित किया गया है।

रिटायर्ड डिप्टी SP ने खुद को गोली मार किया सुसाइड

लखनऊ। लखनऊ के जानकीपुरम के सेक्टर-जे में रिटायर्ड डिप्टी SP कैलाश चंद्र ने खुद को गोली मारकर सुसाइड कर लिया। उन्होंने मंगलवार शाम को अपनी लाइसेंस रिवॉल्वर से खुद को गोली मार ली। जिससे उनकी मौत हो गई। गोली की आवाज सुनकर घरवाले उनके कमरे में पहुंचे। उन्होंने देखा कि रिटायर्ड DSP जमीन पर पड़े थे और उनके शव के पास रिव ल्वर पड़ी थी। वह ७३ साल के थे। मामला गुंडा थाना क्षेत्र का है। कैलाश चंद्र जानकीपुरम के सेक्टर-जे में अपने परिवार के साथ रहते थे। उनके भांजे अंशुल ने बताया, मामा कैलाश चंद्र काफी दिनों से बीमार चल रहे थे। उनकी किडनी खराब थी। जिसका डायलिसिस चल रहा था। मामी पुष्पा की पहले ही मौत हो चुकी है। उनके इकलौते बेटे की डेथ भी काफी समय पहले एक सड़क हादसे में हो चुकी है। घर में अकेले होने के चलते उन्होंने मुझे गोद लिया था। मेरी शादी इन्होंने ही पूनम से कराई थी। मैं और पूनम ही घर पर उनकी देखरेख करते थे। कैलाश चंद्र के सुसाइड की

सूचना मिलने के बाद पुलिस की टीम मौके पर पहुंची। वहां से साक्ष्य जुटाए। अंशुल के अनुसार, आज दोपहर बाद जब वह घर आए तो देखा कि मामा अपने कमरे में नहीं हैं। जब वह शाम तक नहीं लौटे, तो उनकी तलाश शुरू की। सबसे पहले घर में लगे CCTV को देखा। लेकिन उसमें वे घर से निकलते हुए नहीं दिखे। उसके



बाद अंशुल दूसरी मंजिल पर गए। कमरा अंदर से बंद था। अंदर जाकर देखा, तो उसमें मामा की लाश पड़ी थी। उनके बगल में रिवॉल्वर और उनकी चप्पल पड़ी थी। कैलाश चंद्र की मौत की खबर मिलने के बाद उनके घर के बाहर लोगों को भीड़ जमा हो गई। पुलिस जांच में जुटी है।

सम्पादकीय

विश्व अर्थव्यवस्था के लिए उभर रहे खतरे का संकेत

अमेरिका के केंद्रीय बैंक— फेडरल रिजर्व के प्रमुख जेरोम पॉवेल ने एक ऐसी बात कही है, जिससे विश्व अर्थव्यवस्था के लिए उभर रहे खतरे का संकेत मिलता है। एक इंटरव्यू में पॉवेल ने कहा—“मैं ये बात कहूंगा कि अमेरिका जिस वित्तीय राह पर है, वह दीर्घकालिक नजरिए से टिकाऊ नहीं है। इसका सीधा अर्थ यह है कि अमेरिका सरकार पर कर्ज अर्थव्यवस्था की वृद्धि दर की तुलना में अधिक से तेजी से बढ़ रहा है।” यह उस बात की स्वीकारोक्ति है, जिसकी चर्चा अनेक विशेषज्ञ काफी समय से कर रहे हैं। अमेरिका सरकार पर कुल कर्ज ३४ ट्रिलियन डॉलर से ज्यादा हो चुका है, जबकि अमेरिका की जीडीपी २४-२५ ट्रिलियन डॉलर ही है। इस कर्ज में से ८.६ ट्रिलियन डॉलर अगले वर्ष चुकाने होंगे। इस बीच २०२४ में अमेरिका राजकोषीय घाटा १.४ ट्रिलियन डॉलर रहने का अनुमान लगाया गया है। मतलब यह कि अमेरिका सरकार को खर्च चलाने और अपनी ऋण देनदारियां निभाने के लिए एक साल में दस ट्रिलियन डॉलर का और कर्ज लेना होगा। मतलब साल भर बाद कर्ज का बोझ और बढ़ा हुआ होगा। इस बीच देश में ब्याज दरें घटाने की मांग जोर पकड़ती जा रही है। फेडरल रिजर्व ने संकेत दिया है कि इस साल चार कटौतियां की जा सकती हैं। उस हाल में अमेरिकी बॉन्ड्स पर कम ब्याज मिलेगा, जिससे उनमें निवेशकों की दिलचस्पी घट सकती है। इस संभावना के मद्देनजर अभी ही विश्व बाजार में सोने की कीमत लगभग २२०० डॉलर प्रति औंस के ऊंचे स्तर पर पहुंच गई है। यानी लोग स्वर्ण में पैसा लगाना अधिक लाभदायक मान रहे हैं। आशंका है कि इन कारणों से अमेरिकी सरकार को अपने बॉन्ड्स पर बाजार दर से अधिक ब्याज देना पड़ सकता है। इससे दीर्घकाल में उसकी वित्तीय स्थिति और कमजोर होगी। यही बात अब पॉवेल ने स्वीकार की है। चिंता की बात यह है कि अमेरिकी वित्तीय बाजार से विश्व अर्थव्यवस्था गहराई से जुड़ी हुई है। उसका संकट का नतीजा पूरी दुनिया की वित्तीय व्यवस्था की मुसीबत के रूप में सामने आएगा। इसलिए भारत सहित तमाम देशों को उससे बचने की तैयारी अभी से शुरू कर देनी चाहिए।

साफ नहीं हो रही इंडिया गठबंधन की यूपी में सीट बंटवारे की तस्वीर

लखनऊ। लोकसभा चुनाव और राहुल गांधी की न्याय यात्रा यूपी के नजदीक आती जा रही है, लेकिन इंडिया गठबंधन में शामिल कांग्रेस, रालोद और सपा के बीच सीटों के बंटवारे की तस्वीर साफ नहीं हो पा रही है। सपा की ओर से ११ सीटें दिए जाने के बाद से कांग्रेस खफा है और वह ज्यादा सीटों की उम्मीद कर रही है। वहीं, रालोद ने भी कुछ क्षेत्रों में टिकट को लेकर पेंच फंसा रखा है। राजनीतिक जानकर बताते हैं कि अभी कांग्रेस और समाजवादी पार्टी के बीच सीटों को लेकर खींचतान मचा हुआ है। कांग्रेस ११ सीटों से ज्यादा पर चुनाव लड़ना चाहती है। कांग्रेस में भी प्रदेश स्तर पर मंथन जारी है। जो उम्मीदवार लड़ने के इच्छुक हैं वो अपने ढंग से प्रचार कर रहे हैं। कोई वाल पेंटिंग करा रहा तो कोई होर्डिंग बैनर के जरिए प्रचार में तेजी से लगा हुआ है। कुछ बड़े नाम हैं जिनका अपने क्षेत्र में दबदबा रहा है। वो भी कांग्रेस पर दबाव बना रहे हैं। इन्हीं सब बातों को लेकर प्रदेश प्रभारी अविनाश पांडे और अजय राय भी सभी फ्रंटल संगठनों से रायशुमारी में जुटे हैं। हालांकि अभी भी कोई तस्वीर साफ नहीं है। कांग्रेस के एक वरिष्ठ नेता ने बताया कि सपा ने जिस प्रकार से एक तरफा सीटें घोषित कर दी हैं, वो हमारे प्रदेश नेतृत्व को नगावार गुजरी है। कुछ नेता हैं जो अपने अपने क्षेत्र में या तो सांसद रहे हैं या फिर अच्छा उनका जनाधार रहा है, वो चुनाव लड़ना चाहते हैं। उनकी सीटों पर सपा ने बिना कांग्रेस को विश्वास में लिए सीटें

घोषित कर दी हैं। जैसे फतेहपुर सीकरी से राजबब्बर अपनी तैयारी कर रहे हैं। सहारनपुर से पूर्व सांसद इमरान मसूद, फर्रुखाबाद से सलमान खुर्शीद और बाराबंकी से कांग्रेस के पूर्व राज्यसभा सांसद पीएल पुनिया के पुत्र तनुज पुनिया भी तैयारी कर रहे हैं। ये ऐसे नाम हैं जिस पर केंद्रीय नेतृत्व भी विचार कर रहा है। ऐसे और भी नाम जैसे राजेश मिश्रा, जो हमारी



पार्टी के वरिष्ठ नेता हैं। इसी प्रकार प्रदेश अध्यक्ष अजय राय भी लोकसभा चुनाव लड़ सकते हैं। लेकिन सपा के एकतरफा निर्णय से बात नहीं बन रही है। कांग्रेस के प्रवक्ता अंशू अवस्थी ने कहा कि हम चाहते हैं कि इंडिया गठबंधन के सभी राजनीतिक दल एक दूसरे का सम्मान करें। यह गठबंधन नेताओं से लेकर कार्यकर्ताओं तक तभी मजबूत हो सकता है। जब एक दूसरे के बीच में आदर की भावना होगी, किसी को नीचा दिखाकर गठबंधन मजबूत नहीं हो सकता। हमारे जहां पर प्रत्याशी मजबूत हैं वहां पर हम पूरी ताकत से तैयारी कर रहे हैं और वहां पर लड़ेंगे। ऐसे में समाजवादी पार्टी से भी हम यह अपेक्षा करते हैं कि वह हम उनकी भावनाओं का आदर करे, उनका सम्मान करे। उधर राष्ट्रीय लोकदल को सपा ने भले ही सात सीटें दी हो, लेकिन वहां भी कई सीटों पर पेंच फंसा हुआ

है। सूत्र बताते हैं कि रालोद कैराना और बिजनौर पर तो राजी है, लेकिन मुजफ्फरनगर पर पेंच फंसा गया। रालोद ने ऐसी स्थिति में अपने हिस्से की सीटें बढ़ाने की बात रखी है। वह पूर्वांचल में अपने प्रदेश अध्यक्ष रामाशीष राय को चुनाव लड़ाना चाह रही है। हालांकि कुछ रालोद के लोग कह रहे हैं। हमारी बात अन्य दलों में भी चल रही है। रालोद के प्रदेश अध्यक्ष रामाशीष राय कहते हैं कि सपा यूपी में मुख्य विपक्षी दल है। उसे बड़ा दिल दिखाना चाहिए। उसे आपसी सहमति के बाद ही आगे कदम उठाना चाहिए। वरिष्ठ राजनीतिक विश्लेषक वीरेंद्र सिंह रावत का मानना है कि सपा ने जिस तरह से सोशल मीडिया से कांग्रेस को ११ सीटें दी है, वह उसे पच नहीं पा रही है। कांग्रेस करीब दो दर्जन सीटों पर चुनाव लड़ना चाहती है। लेकिन सपा इस पर अभी तैयार नहीं है। कांग्रेस की परंपरागत सीटों पर सपा ने अपने उम्मीदवार उतार दिए हैं। इस कारण वो खफा है। वो अपने बड़े नेताओं से बातचीत का दौर जारी रख रही है। सभी फ्रंटल संगठनों के मुखिया इस बारे में हर दिन बैठक कर रहे हैं। रालोद भी ज्यादा खुश नहीं है। उनकी पश्चिम की सीटों पर भी सपा अपने उम्मीदवार लड़ाना चाह रही है। उनके लोगों का कहना है कि हमारी बात भाजपा से चल रही है। अगर हालात यही रहे तो गठबंधन खटाई में पड़ता दिख रहा है। रावत कहते हैं कि सपा के साथ तालमेल न बैठने के कांग्रेस बसपा की तरफ जाने के ज्यादा इच्छुक हैं। इसे लेकर बातचीत भी खूब हो रही है।

राम मंदिर के विरोध पर सोशल मीडिया में सपा के खिलाफ फूट गुस्सा

लखनऊ। उत्तर प्रदेश विधानसभा में सोमवार को प्रभु श्रीरामलला की प्राण प्रतिष्ठा और नवनिर्मित राम मंदिर पर बधाई प्रस्ताव का विरोध करने वाले विपक्षी दल सपा और उसके विधायकों के खिलाफ मंगलवार को सदन से लेकर सोशल मीडिया तक उबाल देखने को मिला। सदन में जहां सरकार की ओर से सपा के राम विरोधी चेहरे को उजागर किया गया तो वहीं सोशल मीडिया पर भी लोगों ने सपा के विधायकों के इस कृत्य की खूब भर्त्सना की। सोशल मीडिया प्लेटफॉर्म एक्स पर यूजर्स ने सपा के विधायकों को रामद्रोही करार दिया और देखते ही देखते रुरामद्रोही सपा ट्रेंड करने लगा। देर शाम तक यह हैशटैग एक्स के टॉप ट्रेंड्स में शुमार रहा और लोगों ने भगवान का विरोध करने वाले सपा विधायकों को जमकर खरी खोटी सुनाई। दरअसल, सोमवार को संसदीय कार्य मंत्री द्वारा श्रीराम

मंदिर के निर्माण के लिए प्रधानमंत्री नरेंद्र मोदी एवं मुख्यमंत्री योगी आदित्यनाथ को बधाई का प्रस्ताव सदन में प्रस्तुत किया। इस प्रस्ताव पर विधानसभा अध्यक्ष द्वारा सभी सदस्यों से इसके पक्ष और विपक्ष में हाथ उठाने को कहा। प्रश्न प्रस्तुत करने पर अधिकांश सदस्यों ने अपने हाथ उठाए, इसमें विपक्ष की ओर से बसपा के उमाशंकर सिंह ने प्रस्ताव का समर्थन किया। विपक्षी दलों, जिसमें समाजवादी पार्टी, राष्ट्रीय लोकदल एवं कांग्रेस के सदस्य हैं, के किसी सदस्य ने समर्थन में हाथ नहीं उठाया। इसके बाद अध्यक्ष द्वारा यह प्रश्न प्रस्तुत किया कि जो सदस्य इसके पक्ष में नहीं हैं, वे 'न' कहें, जिस पर विपक्ष के १४ सदस्यों ने अपने हाथ उठाए। अंत में अध्यक्ष द्वारा यह रूलिंग दी गई कि १४ सदस्यों को छोड़कर प्रस्ताव सदन के अन्य समस्त सदस्यों द्वारा पारित किया गया। सपा की इस हरकत से यह स्पष्ट

हो गया कि समाजवादी पार्टी के वह सदस्य, जिन्होंने मंदिर के निर्माण के विपरीत हाथ नहीं उठाया, वह उसके समर्थन में हैं। इसके साथ ही ऐसे सदस्य, जिन्होंने मंदिर के निर्माण के प्रस्ताव के विपरीत अपना हाथ उठाया, वह उसके विरुद्ध हैं। इससे यह भी



स्पष्ट हो गया कि राजनीतिक रूप से जिन सदस्यों ने इस संबंध में 'न' के पक्ष में अपना हाथ उठाया, वह मंदिर निर्माण के खिलाफ हैं। इसीलिए मंगलवार को सपा के उन सदस्यों के खिलाफ सोशल मीडिया पर यूजर्स का गुस्सा फूट पड़ा। सदन में उत्तर प्रदेश सरकार के नगर विकास एवं ऊर्जा मंत्री

एके शर्मा ने राम और राम मंदिर के विरोध पर सपा को खरी खोटी सुनाई। वहीं सोशल मीडिया प्लेटफॉर्म एक्स पर सामान्य यूजर्स ने भी सपा विधायकों को आड़े हाथ लिया। रुरामद्रोही सपा हैशटैग पर देखते ही देखते हजारों पोस्ट किए जाने लगे। देर शाम तक यह हैश टैग ट्रेंडिंग में आ गया और घंटों टॉप ट्रेंड्स में बना रहा। इसका उपयोग करते हुए यूजर्स ने सपा के विधायकों को निर्लज्ज बताते हुए चुनावों में उन्हें सबक सिखाने की अपील की। रेखा चौबे नाम की एक यूजर ने लिखा कि समाजवादियों का असली चेहरा सामने आ गया। इनके विधायकों का दुस्साहस देखिए...सदन में राम मंदिर का खुलेआम विरोध करते हैं। जनता जब ऐसे नकली समाजवादियों को सबक सिखाएगी तब इनके मुखिया कहेंगे कि ईवीएम हैक हो गया। इसी तरह कल्पना श्रीवास्तव ने लिखा कि ध्यान से

देखिए और सपा के इन विधायकों के नाम याद कर लीजिए जिन्होंने यूपी विधानसभा में राम मंदिर पर बधाई प्रस्ताव का विरोध किया। रामभक्त जनता अब इन दलों का बैंड बजाएगी। मयंक उपाध्याय ने लिखा, जो राम का नहीं वो किसी काम का नहीं तो प्रो. सरिता ने लिखा कि सपा के बेशर्म विधायकों को राम मंदिर से इतनी घृणा है कि विरोध करने के लिए निर्लज्जता की सारी सीमा पार कर दी। अयोध्या धाम में श्री रामलला के मंदिर बनाए जाने पर बधाई प्रस्ताव पर सपा के १४ विधायकों ने विरोध किया। इन १४ विधायकों में मनोज कुमार पारस, लालजी वर्मा, स्वामी ओमवेश, जै किशन साहू, संदीप सिंह, मोद्ग ताहिर खां, डा. संग्राम यादव, महबूब अली, कविन्द्र चौधरी, महेन्द्र यादव, विजया यादव, रफीक अंसारी, त्रिभुवन दत्त और आजमगढ़ के अखिलेश का नाम शामिल है।

योगी सरकार ने पूरा किया अरमान, किसानों का मिला पूरा सम्मान

लखनऊ। २०१७ में सत्ता संभालने के बाद से ही योगी सरकार किसानों के समुचित विकास में लगी है। योगी सरकार ने अपने सबसे बड़े बजट में भी किसानों को सिर आंखों पर रखा। सीएम की मंशा के अनुरूप किसानों के हित को साधते हुए यह बजट सर्वसमावेशी रहा। इसमें किसानों के हित के लिए अधिक से अधिक व्यवस्थाएं की गईं। प्रभु श्रीराम को समर्पित इस बजट में किसान प्राथमिकता में रहे। योगी सरकार के वित्त मंत्री सुरेश खन्ना ने अपने बजट में किसानों से जुड़ी मुख्यमंत्री खेत सुरक्षा योजना और राज्य कृषि विकास योजना की जानकारी दी। बजट में वित्त मंत्री ने जानकारी दी कि कृषि को प्रोत्साहन प्रदान करने के उद्देश्य से योगी सरकार तीन नई योजनाएं शुरू की जा रही हैं। राज्य कृषि विकास योजना, विश्व बैंक सहायित एग्रीज योजना तथा प्रदेश

के विकास खण्डों—ग्राम पंचायतों में अ टोमेटिक वेदर स्टेशन—ऑटोमेटिक रेन गेज की स्थापना। इन योजनाओं के लिए क्रमशः २००—२०० करोड़ रुपये एवं ६० करोड़ रुपये की व्यवस्था प्रस्तावित है। इसके अतिरिक्त मुख्यमंत्री खेत सुरक्षा योजना प्रारंभ की जा रही है। इस मद में ५० करोड़ रुपये की व्यवस्था भी की गई है। प्रदेश में कुल प्रतिवेदित क्षेत्रफल २४१.७० लाख हेक्टेयर है, जिसमें १६०.६५ लाख हेक्टेयर में खेती की जा रही है। योगी सरकार ने प्रदेश में कृषि क्षेत्र की विकास दर ५.१ प्रतिशत प्राप्त करने का लक्ष्य रखा है। कृषकों के निजी नलकूपों को रियायती दरों पर विद्युत आपूर्ति हेतु २४०० करोड़ रुपये की व्यवस्था प्रस्तावित, जो वर्तमान वित्तीय वर्ष की तुलना में २५ प्रतिशत अधिक है। पीएम कुसुम योजना के क्रियान्वयन हेतु ४४६ करोड़ ४५ लाख रुपये की व्यवस्था

प्रस्तावित है, जो वर्तमान वित्तीय वर्ष की तुलना में दोगुना से भी ज्यादा है। उपलब्धियां डार्क जोन में नये निजी नलकूप कनेक्शन देने पर लगे प्रतिबंध को हटा लिया गया है, जिससे लगभग एक लाख



किसानों को सीधा फायदा हुआ। बुन्देलखण्ड क्षेत्र में एकल रबी फसल की सिंचाई हेतु सीजनल टैरिफ का लाभ एवं अस्थाई विद्युत संयोजन की सुविधा प्रदान की गयी। वर्ष २०२३—२०२४ में अक्टूबर २०२३ तक लगभग ३७ लाख किसान क्रेडिट कार्ड का वितरण कराया गया। प्रधानमंत्री फसल बीमा योजना के अंतर्गत

२०२२—२०२३ के लगभग १० लाख बीमित कृषकों को अक्टूबर २०२३ तक ८३१ करोड़ रुपये की क्षतिपूर्ति का भुगतान। प्रधानमंत्री किसान सम्मान निधि योजना के अंतर्गत दिसंबर २०२३ तक लगभग ६३,००० करोड़ रुपये डी.बी.टी. के माध्यम से २.६२ करोड़ षकों के खातों में हस्तांतरित की गई। प्रधानमंत्री किसान मान-धन योजना के तहत प्रदेश के लघु एवं सीमांत कृषकों (महिला-पुरुष) को ६० वर्ष की आयु प्राप्त करने पर ३००० रुपये की सुनिश्चित मासिक पेंशन प्रदान की जा रही है। वर्तमान सरकार द्वारा वर्ष २०१७ से २६ जनवरी २०२४ तक लगभग ४८ लाख गन्ना किसानों को २ लाख ३३ हजार ७६३ करोड़ रुपये से अधिक का रिकार्ड गन्ना मूल्य भुगतान कराया गया। यह गन्ना मूल्य भुगतान इसके पूर्व के २२ वर्षों के सम्मिलित गन्ना मूल्य भुगतान २ लाख १

हजार ५१६ करोड़ रुपये से भी २०,२७४ करोड़ रुपये अधिक है। पेराई सत्र २०२३—२०२४ के लिये गन्ने की अगैती प्रजाति का मूल्य ३५० रुपये से बढ़ाकर ३७० रुपये, सामान्य प्रजाति का ३४० रुपये से बढ़ाकर ३६० रुपये तथा अनूपयुक्त प्रजाति का मूल्य ३३५ रुपये से बढ़ाकर ३५५ रुपये प्रति कुंतल हो गया है। कृषि शिक्षा व अनुसंधान नरेंद्र देव कृषि व प्रौद्योगिक विश्वविद्यालय, अयोध्या के अंतर्गत कृषि महाविद्यालय गोंडा का संचालन शैक्षणिक सत्र २०२३—२४ से करते हुए पठन-पाठन शुरू। कृषि व प्रौद्योगिक विश्वविद्यालयों व महाविद्यालयों में विभिन्न नए कोर्सों के लिए १०० करोड़ रुपये की व्यवस्था प्रस्तावित। महात्मा बुद्ध कृषि व प्रौद्योगिकी विश्वविद्यालय कुशीनगर की स्थापना हेतु १०० करोड़ रुपये की व्यवस्था प्रस्तावित।

स्वस्थ भारत का सपना साकार कर रहे डॉक्टर, ICU में भर्ती मरीजों के इलाज में प्रिसिजन मेडिसिन का इस्तेमाल कर बचायेंगे जान

लखनऊ। किंग जार्ज चिकित्सा विश्वविद्यालय गुणवत्तापूर्ण इलाज देने के लिए जाना जाता है। इसी कड़ी में एक और विधा जुड़ने जा रही है। केजीएमयू के क्रिटिकल केयर मेडिसिन विभाग में भर्ती मरीजों का इलाज प्रिसिजन मेडिसिन की मदद से किया जायेगा। इसमें एआई यानी की आर्टिफिशियल इंटेलिजेंस की भी मदद ली जायेगी। जिससे गंभीर मरीजों को कम समय में सटीक इलाज मिलेगा। इसकी शुरुआत जल्द ही की जायेगी, लेकिन इससे पहले क्रिटिकल केयर मेडिसिन विभाग के डॉक्टरों ने चिकित्सा के क्षेत्र में नया आयाम गढ़ने का खाका भी खींचा है। जिससे आने वाले समय में इसका फायदा अन्य चिकित्सा संस्थानों में इलाज के लिए आये मरीजों को भी मिल सकेगा। इसके लिए तीन दिवसीय नेशनल कन्फ्रेंस कराने का फैसला लिया गया है। इस कन्फ्रेंस में देश विदेश से आये करीब ५५०

विशेषज्ञ डॉक्टरों के शामिल होने की बात बताई जा रही है। जिसमें इंटेंसिव केयर युनिट में भर्ती मरीजों में प्रिसिजन मेडिसिन की मदद से इलाज करने की जानकारी विशेषज्ञ साझा करेंगे। मंगलवार को केजीएमयू के ट्रामा सेंटर स्थित क्रिटिकल केयर मेडिसिन विभाग के विभागाध्यक्ष प्रो. अविनाश अग्रवाल ने पत्रकार वार्ता कर बताया कि ७ फरवरी से तीन दिवसीय नेशनल कन्फ्रेंस ऑफ प्रिसिजन मेडिसिन और इंटेंसिव केयर कन्फ्रेंस का आयोजन किया जा रहा है। इसमें देश विदेश के डक्टर हिस्सा लेंगे। जो आईसीयू में प्रिसिजन मेडिसिन आधारित इलाज देने की जानकारी साझा करेंगे। जिससे आने वाले पांच सालों में सभी आईसीयू में प्रिसिजन मेडिसिन आधारित इलाज देने की राह आसान होगी। प्रो. अविनाश अग्रवाल ने बताया कि हर तरह के मरीजों को एक ही जगह पर इलाज मिलेगा, अलग-अलग

विशेषज्ञ डॉक्टरों के पास भटकना नहीं पड़ेगा। इसके अलावा इसमें एआई, बिग डाटा समेत अन्य विधा को भी शामिल किया जायेगा। जिससे मरीज की जांच, लक्षण समेत अन्य पैरामीटर और पुराने



डाटा को एआई की मदद से देखा जायेगा। जिससे मरीज को क्या बीमारी होने वाली है। यह भी पता चल सकेगा। इतना ही नहीं मरीज को कौन सी दवा देनी, किस दवा से उसे नुकसान होगा। इस बात की जानकारी भी आसानी से की

जा सकेगी। क्रिटिकल केयर मेडिसिन विभाग ने प्रिसिजन मेडिसिन आधारित इलाज आईसीयू में देने की तैयारी करने के साथ इस बात का भी ध्यान रखा है कि इसका भार मरीजों पर न पड़े।

जिसके लिए निशुल्क सुविधा पर विचार किया जा रहा है। इसके लिए विभाग अपने स्तर पर फंड की व्यवस्था करने की तैयारी कर रहा है। इस बात की जानकारी प्रो.अविनाश अग्रवाल ने दी है। इस दौरान उन्होंने प्रिसिजन

मेडिसिन के बारे में बताया हर मरीज की अपनी अलग समस्या होती है। जरूरी नहीं जो इलाज एक शख्स पर कारगर साबित हो रहा है, वह दूसरे पर कारगर हो। प्रिसिजन मेडिसिन चिकित्सा विज्ञान की वह विधा है जिसके तहत मरीज की आवश्यकता अनुसार इलाज किया जाता है। अभी तक कैंसर के मरीजों में प्रिसिजन मेडिसिन का इस्तेमाल होता रहा है, लेकिन पहली बार आईसीयू में भी प्रिसिजन मेडिसिन आधारित इलाज मरीजों को दिया जायेगा। क्रिटिकल केयर मेडिसिन विभाग के डॉ. शान्तनू ने बताया कि आईसीयू में भर्ती मरीज की तीन दिन बाद आने वाली जांच महज कुछ घंटों में मिल जाया करेगी। साथ ही मरीज के लिए कौन सी दवा सही है। इसकी भी जानकारी हो सकेगी। यहां पर डीएनए आधारित जांच होगी। इस अवसर पर डॉ. साई सरन, डॉ. शौमित्र मिश्रा, डॉ. सुहैल सरवर सिद्दीकी उपस्थित रहे।

महिलाओं को आत्म निर्भर बनाने के लिए सरकार प्रतिबद्ध

लखनऊ। राजधानी के गोल्डन सेलिब्रेशन हॉल में मंगलवार को भाजपा लखनऊ महानगर की ओर से शक्ति वंदन अभियान की कार्यशाला का आयोजन किया गया जिसमें मुख्य अतिथि लखनऊ प्रभारी त्र्यंबक त्रिपाठी, लखनऊ महानगर अध्यक्ष आनंद द्विवेदी, भाजपा वरिष्ठ नेता नीरज सिंह रहे। लखनऊ महानगर अध्यक्ष आनंद द्विवेदी ने कार्यशाला को संबोधित करते हुआ कहा कि १० वर्षों में प्रधानमंत्री नरेंद्र मोदी के नेतृत्व में केंद्र सरकार ने महिलाओं को सुविधा, सुरक्षा, सम्मान

प्रदान करने के लिए अभूतपूर्व कार्य किये हैं। महानगर में सभी बूथों पर यह अभियान चलाया जाएगा। संपर्क के दौरान राज्य और केंद्र सरकार की ओर से महिलाओं से संबंधित योजनाओं और उपलब्धियों के बारे में बताया जाएगा। वहीं भाजपा वरिष्ठ नेता नीरज सिंह ने केंद्र और राज्य सरकार की ओर से चलाई जा रही महिलाओं के लिए जनकल्याणकारी योजनाओं पर विस्तृत जानकारी दी। प्रधानमंत्री नरेंद्र मोदी ने गैस कनेक्शन के लिए उज्ज्वला योजना, जल जीवन

जैसी विभिन्न योजनाओं से महिलाओं के जीवन को सरल बनाया उन्हें आत्मसम्मान के साथ आत्मविश्वास की भावना भी दी। लखनऊ प्रभारी



त्र्यंबक त्रिपाठी ने कार्यशाला को संबोधित करते हुए कहा कि राष्ट्र को एक ऐसी महिला के रूप में

राष्ट्रपति मिली है जिन्होंने जीवन में अनेक कठिनाइयों, समस्याओं से संघर्ष करते हुए जीवन व्यतीत किया है उन्हें सरकार ने राष्ट्रपति बनाया है। केंद्र सरकार ने नारी शक्ति वंदन अधिनियम लाकर के महिलाओं को ३३ प्रतिशत आरक्षण देने का काम किया है। इस अभियान में महिला सशक्तिकरण की दिशा में चलाई जा रही योजनाओं के बारे में बताया जाएगा किस तरह से महिलाओं को आत्म निर्भर बनाने और उनकी आर्थिक स्थिति बेहतर करने का कार्य किया

जा रहा है, इसको लेकर जागरूक करने का काम किया जाएगा। अभियान के तहत २२ फरवरी को प्रधानमंत्री लाइव जुड़ेंगे जिससे सुनने के लिए मंडल स्तर पर कार्यक्रम आयोजित किए जाएंगे। शक्ति वंदन अभियान कार्यशाला में पश्चिम उपविजेता अंजनी श्रीवास्तव, महिला मोर्चा अध्यक्ष सीता नेगी, महामंत्री अर्चना साहू, नगर महामंत्री रामअवतार कनौजिया नगर उपाध्यक्ष घनश्याम दास अग्रवाल विवेक सिंह तोमर, सौरभ वाल्मीकि, सतीश मिश्रा उपस्थित रहे।

भूमि लीज नीति के तहत निवेशकों को मिलेगी आकर्षक सुविधायें-जयवीर सिंह

लखनऊ। प्रदेश के मुख्यमंत्री योगी आदित्यनाथ जी की अध्यक्षता में सोमवार को सम्पन्न हुई मंत्रिपरिषद की बैठक में प्रदेश में पर्यटन को बढ़ावा देने के लिए उत्तर प्रदेश पर्यटन की भूमि लीज नीति को मंजूरी प्रदान की गयी। पर्यटन विभाग ने निवेशकों की सुगमता के लिए यह नीति तैयार की है, जिसमें भूमि की सूची बनाकर भूमि बैंक के रूप में चिन्हित किया जा सकेगा। इसके बाद रुचि अभिव्यक्ति आमंत्रित की जाएगी। लीज 30-30 वर्ष अधिकतम 60 वर्ष रहेगी। पर्यटन एवं संरक्षित मंत्री जयवीर सिंह ने कहा कि सरकार निवेशकों की मदद के लिए हरसंभव कोशिश कर रही है, जिससे प्रदेश में पर्यटन को बढ़ावा मिले। इसका ताजा उदाहरण उत्तर प्रदेश पर्यटन विभाग की भूमि लीज नीति है। पर्यटन एवं संरक्षित मंत्री जयवीर सिंह ने यह जानकारी देते हुए बताया कि उत्तर प्रदेश की पर्यटन नीति-2022 का उद्देश्य पर्यटन में वृद्धि एवं राज्य में पर्यटन

उद्योग को देश के सबसे पसंदीदा निवेश गंतव्य के रूप में स्थापित करना है। प्रदेश में ग्लोबल इन्वेस्टर्स समिट 2023 में पर्यटन नीति के आकर्षण के कारण पर्यटन क्षेत्र में लगभग डेढ़ लाख करोड़ के निवेश प्रस्ताव प्राप्त हुए हैं। इन 9,969 प्रस्तावों में से 683 प्रस्ताव के निवेशकों द्वारा भूमि लीज पर आवंटित किए जाने का अनुरोध किया गया है। श्री जयवीर सिंह ने बताया कि विभाग पट्टे के आधार पर भूमि आवंटन के लिए जनपद एवं पर्यटक उपयुक्त भू-खंड की पहचान कर सूची बनाएगा और इसे पर्यटन विभाग के भूमि बैंक के रूप में चिन्हित किया जाएगा। छोटे भूखंडों को "जहां है जिस स्थिति में है" के आधार पर आवंटित करेगा। बड़े भूखंड पर यूनिट पार्सल के रूप में आवंटन के लिए प्राप्त प्रस्तावों के आधार पर विस्तृत लेआउट तैयार किया जाएगा। निवेशक आवंटित भूखंड पर पर्यटन सुविधाओं के विकास के डिजाइन, वित्तपोषण

और विकसित करेंगे। पर्यटन मंत्री ने बताया कि भूस्थल के आसपास आधारभूत संरचनाओं एवं अवस्थापना सुविधाओं संबंधी विकासकार्य पर होने वाले खर्च संबंधित विभाग द्वारा यथासंभव उनके बजट प्राविधान से किया जाएगा। जिनके लिए



विभागीय बजट का प्राविधान नहीं होगा, उसका आकलन कर पर्यटन विभाग द्वारा बजटीय प्राविधान किया जाएगा। पर्यटन विभाग द्वारा तैयार किए गए प्रारूप के अनुसार निवेशक डीपीआर तैयार करेंगे। पर्यटन एवं संस्कृति मंत्री ने बताया कि दूसरे चरण में प्रस्तावों का तकनीकी मूल्यांकन किया जाएगा। संभावित निवेशकों द्वारा प्रस्ताव प्रमुख सचिव पर्यटन की

अध्यक्षता में गठित तकनीकी समिति के समक्ष प्रस्तुत किए जाएंगे। निवेशक भारत के बाहर स्थित संगठनों वाले निवेशकों के साथ संयुक्त उद्यम के रूप में निवेश के लिए प्रस्ताव प्रस्तुत कर सकते हैं। निवेशकों को भारत सरकार द्वारा वैध और योग्य माने जाने वाले विदेशी निवेशकों के साथ संयुक्त उद्यम के अंतर्गत प्रत्यक्ष विदेशी निवेश लाने की अनुमति होगी। पर्यटन मंत्री ने बताया कि एकल निवेशक यदि किसी भूखंड के लिए मात्र एक तैयार प्रस्ताव प्राप्त होता है तो तकनीकी समिति द्वारा आरक्षित मूल्य के अनुसार भूखंड को लीज पट्टे पर देने का विचार करते हुए एकल निविदा के प्रस्ताव को अनुमोदन के लिए मुख्य सचिव को अनुशंसित किया जाएगा। एकाधिक निवेशक यदि किसी भूखंड के लिए एक से अधिक निवेशक हैं तो नीलामी प्रक्रिया का पालन कर आरक्षित मूल्य के अनुसार पट्टे पर देने का विचार किया जाएगा। संबंधित भूखंड के

लिए उच्चतम प्रीमियम प्रस्तावित करने वाले निवेशकों को भूमि आवंटन की कार्यवाही की जाएगी। भूमि प्रीमियम निवेशक को निर्धारित भूमि का सर्किल रेट (एक आवेदक के मामले में) और उच्चतम नीलामी मूल्य (एक से अधिक आवेदक के मामले में) के बराबर एकमुश्त प्रीमियम देय होगा। श्री जयवीर सिंह ने बताया कि वार्षिक पट्टा किराया प्रथम दो वित्तीय वर्ष के लिए अंतिम भूमि प्रीमियम का एक प्रतिशत वार्षिक पट्टा किराया विकासकर्ता द्वारा देय होगा। तीसरे वित्तीय वर्ष से पट्टा किराया प्रतिवर्ष पांच प्रतिशत वृद्धि के साथ विकासकर्ता द्वारा देय होगा। संबंधित विभाग से सभी आवश्यक अनुमोदन, अनापत्ति आदि प्राप्त करने के लिए नौ माह का समय दिया जाएगा। पट्टा डीड पर हस्ताक्षर के 30 माह के भीतर सभी निर्माण गतिविधियां पूरी करनी होंगी। 30 माह के भीतर परियोजना पूरी नहीं होने पर पट्टा डीड स्वतः समाप्त हो जाएगी।

ईडी ने आप से जुड़े दर्जन भर ठिकानों पर मारे छापे

नई दिल्ली। प्रवर्तन निदेशालय (ईडी) ने मंगलवार को दिल्ली में आम आदमी पार्टी (आप) के राज्यसभा सांसद एनडी गुप्ता, दिल्ली के मुख्यमंत्री अरविंद केजरीवाल के निजी सचिव बिभ्व कुमार और दिल्ली जल बोर्ड (डीजेबी) के पूर्व सदस्य शलभ कुमार व मुख्यमंत्री से जुड़े कई अन्य लोगों के एक दर्जन ठिकानों पर छापेमारी की। सूत्रों के अनुसार, छापेमारी 30 करोड़ रुपये से अधिक मूल्य के कथित अवैध डीजेबी अनुबंध जारी करने से जुड़े मनी लॉन्ड्रिंग मामले की चल रही जांच का हिस्सा है। मामले से जुड़े करीबी सूत्रों ने खुलासा किया कि ईडी की जांच विभिन्न परियोजनाओं के लिए डीजेबी ठेके देने में कथित अनियमितताओं पर केंद्रित है। यह घटनाक्रम ऐसे समय में सामने आया है, जब ईडी ने मुख्यमंत्री केजरीवाल के खिलाफ शिकायत दर्ज की है, जो दिल्ली शराब नीति मामले से संबंधित समन में शामिल नहीं हुए

हैं। केजरीवाल द्वारा पांचवीं बार ईडी के समन को नजर अंदाज करने के एक दिन बाद, तीन फरवरी को शहर की राउज एवेन्यू अदालत में अतिरिक्त मुख्य मेट्रोप लिटन मजिस्ट्रेट दिव्या मल्होत्रा के समक्ष



उनके खिलाफ शिकायत दर्ज की गई थी। यह मामला सात फरवरी के लिए सूचीबद्ध है। आप नेताओं के खिलाफ छापेमारी और कानूनी कार्रवाई के जवाब में आप की वरिष्ठ नेता और दिल्ली की मंत्री आतिशी ने मंगलवार को प्रेस कॉन्फ्रेंस कर राजनीतिक प्रतिशोध का आरोप लगाया। उन्होंने दावा किया कि दो साल से आप नेताओं को निशाना बनाया जा रहा और धमकाया जा रहा है। उन्होंने कहा ईडी दो सालों में एक भी रुपया बरामद नहीं कर

पाई है और उसे कोई ठोस सबूत नहीं मिला है। आतिशी ने भाजपा पर केंद्रीय एजेंसियों के माध्यम से आप को दबाने का प्रयास करने का आरोप लगाया और कहा कि पार्टी डरेगी नहीं। सूत्रों के अनुसार, मंगलवार की छापेमारी में ईडी की जांच में दो अलग-अलग मामले शामिल हैं। इनमें डीजेबी की टेंडरिंग प्रक्रिया में अनियमितताएं शामिल हैं, जो सीबीआई और दिल्ली सरकार की भ्रष्टाचार निरोधक शाखा (एसीबी) द्वारा दर्ज की गई केस से उपजी हैं। जुलाई 2022 में दर्ज की गई सीबीआई की एफआईआर में इलेक्ट्रो-मैग्नेटिक प्लो मीटर के लिए टेंडर देने में एनकेजी इंफ्रास्ट्रक्चर लिमिटेड को "अनुचित लाभ" दिए जाने का आरोप लगाया गया था। एसीबी शिकायत से उत्पन्न दूसरा आरोप, डीजेबी कार्यालयों में ऑटोमोटिव बिल भुगतान संग्रह मशीनें लगाने के लिए एक निविदा के इर्द-गिर्द घूमता है।

दो नक्सलियों को आजीवन कारावास की सजा, 25 हजार रुपये का जुर्माना

सोनभद्र। सोनभद्र जिले की एक अदालत ने मंगलवार को दो नक्सलियों को आजीवन कारावास की सजा सुनाई। इनके खिलाफ 2012 में शस्त्र अधिनियम के तहत मामले दर्ज किए गए थे। पुलिस ने एक बयान में यह जानकारी दी। अतिरिक्त जिला एवं सत्र न्यायाधीश अहसानुल्लाह खान ने मुन्ना विश्वकर्मा (सोनभद्र जिले का निवासी) और अजीत कोल (चंदौली जिले का निवासी) पर 25,000 रुपये का जुर्माना भी लगाया। अपर जिला शासकीय अधिवक्ता विनोद कुमार पाठक ने कहा, "एक गुप्त सूचना पर कार्रवाई करते हुए, तत्कालीन पुलिस अधीक्षक सुभाष चंद्र दुबे ने पर्याप्त पुलिस बल और सीआरपीएफ के साथ 23 दिसंबर, 2012 की रात को कन्हौरा जंगल की घेराबंदी की, जहां उन्होंने कुछ

लोगों को हथियारों के साथ घूमते हुए देखा। जब एसपी ने उन्हें आत्मसमर्पण करने के लिए कहा, तो उन्होंने पुलिस पर गोलीबारी की। इसके बाद, पुलिस ने भी



आत्मरक्षा में गोलीबारी की। गोलीबारी लगभग दो घंटे तक चली।" उन्होंने बताया कि जैसे ही नक्सलियों की ओर से गोलीबारी खत्म हुई, पुलिस ने दो नक्सलियों को गिरफ्तार कर लिया, जबकि बाकी मौके से भाग गए। पूछताछ के दौरान गिरफ्तार नक्सलियों की पहचान मुन्ना विश्वकर्मा और अजीत कोल के रूप में हुई।

केजरीवाल के सांसद और पीए के यहां ईडी का छापा

नई दिल्ली। आम आदमी पार्टी के सांसद और राष्ट्रीय कोषाध्यक्ष एनडी गुप्ता के यहां ईडी ने छापा मारा है। उनके अलावा मुख्यमंत्री अरविंद केजरीवाल के निजी सचिव बिभ्व कुमार के यहां भी ईडी ने छापा मारा है। मंगलवार को ईडी ने आम आदमी पार्टी से जुड़े लोगों के 90 परिसरों पर छापा मारा। एक दिन पहले पार्टी की नेता और राज्य सरकार की मंत्री आतिशी ने दावा किया था कि वे मंगलवार को ईडी को एक्सपोज करेंगी। लेकिन मंगलवार को उनकी प्रेस कॉन्फ्रेंस

से पहले ही ईडी ने कई जगह छापेमारी की। बाद में उन्होंने प्रेस कॉन्फ्रेंस करके कहा कि ईडी की पूरी जांच गड़बड़ है। इससे पहले मंगलवार को ईडी ने दिल्ली जल बोर्ड में हुए कथित घोटाले के सिलसिले में केजरीवाल के निजी सचिव बिभ्व कुमार और राज्यसभा सदस्य एनडी गुप्ता के घर पर छापा मारा। दिल्ली में आप नेताओं और उनसे जुड़े लोगों के करीब 90 ठिकानों पर जांच एजेंसी ने तलाशी ली। इससे पहले 31 जनवरी को इसी मामले में ईडी ने दिल्ली जल

बोर्ड के पूर्व चीफ इंजीनियर जगदीश कुमार अरोड़ा और ठेकेदार अनिल कुमार अग्रवाल को गिरफ्तार किया था। विशेष कोर्ट ने दोनों को ईडी की हिरासत में भेज दिया है। असल




में सीबीआई ने जुलाई 2022 में दिल्ली जल बोर्ड की टेंडर प्रक्रिया में भ्रष्टाचार और रिश्वतखोरी के

मामले में एफआईआर दर्ज की थी। सीबीआई की एफआईआर को आधार बनाकर ईडी ने दिल्ली जल बोर्ड की टेंडर प्रक्रिया में कथित गड़बड़ियों के दो अलग-अलग मामलों की जांच शुरू की। मंगलवार के छापे इसी मामले से जुड़े हुए हैं। ईडी के छापों के बीच दिल्ली सरकार की मंत्री आतिशी ने मंगलवार को प्रेस कॉन्फ्रेंस की। उन्होंने कहा- भाजपा हमें दबाना चाहती है, लेकिन हम डरेंगे नहीं। घोटाला हमने नहीं किया। असल में ईडी की जांच में ही घोटाला है।

उन्होंने कहा- ईडी ने शराब नीति मामले में गवाहों के बयानों में फर्जीवाड़ा किया। आतिशी ने दावा किया कि शराब घोटाले में ईडी ने जांच के बाद सारे अडियो फुटेज डिलीट कर दिए। जिनसे भी बयान लिए गए, उन्होंने कहा कि उनसे दबाव में बयान दिए। आतिशी ने सवालिया लहजे में कहा- ईडी अडियो डिलीट करके किसे बचाना चाहती है। आपने देश-कोर्ट के सामने जितने सवाल-जवाब किए हैं, उनमें से कितने के अडियो आपके पास मौजूद हैं।

‘हमारा मंत्र सबका साथ, सबका विकास’, पीएम नरेंद्र मोदी बोले, कुछ दलों ने हमेशा डर और झूठ फैलाने की राजनीति की

नई दिल्ली। पीएम नरेंद्र मोदी ने गोवा में विकसित भारत-विकसित गोवा 2049 कार्यक्रम को संबोधित किया। इस दौरान मोदी ने कहा कि गोवा क्षेत्र और आबादी के लिहाज से भले ही छोटा है, लेकिन सामाजिक विविधता के मामले में बहुत बड़ा है। यहां अलग-अलग समाज के लोग, अलग-अलग धर्म को मानने वाले लोग एक साथ रहते हैं, अनेक पीढ़ियों से रहते



हैं। उन्होंने कहा कि गोवा के यही लोग जब बार-बार भाजपा की सरकार चुनते हैं तो इसका संदेश पूरे देश में जाता है। इसके साथ ही मोदी ने कहा कि भाजपा का मंत्र सबका साथ, सबका विकास का है। देश में कुछ दलों ने हमेशा डर और झूठ फैलाने की राजनीति की है। लेकिन गोवा ने ऐसे लोगों को करारा जवाब दिया है, बार-बार दिया है। प्रधानमंत्री मोदी ने कहा कि गोवा दुनियाभर के पर्यटकों का पसंदीदा गंतव्य स्थल है। गोवा की प्रगति और उसके नागरिकों की भलाई हमारी प्राथमिकता है। उन्होंने कहा कि गोवा में ईसाई समुदाय और अन्य धर्मों के लोग एक साथ रहते हैं और यह एक भारत, श्रेष्ठ भारत का उल्लेख उदाहरण है। उन्होंने कहा कि गोवा ने कई योजनाओं में संतुष्टि हासिल की है। जब संतुष्टि आती है तो भेदभाव समाप्त हो जाता है। जब संतुष्टि होती है, तो पूरा लाभ प्रत्येक लाभार्थी तक पहुंचता है। जब संतुष्टि होती है तो लोगों को अपना अधिकार पाने के लिए रिश्वत नहीं देनी पड़ती है।

महिला से बलात्कार का आरोपी गिरफ्तार, पीड़िता ने दो दिन बाद किया खुलासा

गाजियाबाद। गाजियाबाद के मसूरी थाना क्षेत्र के मिशाल गढ़ी इलाके में स्थित एक ब्यूटी पार्लर से 36 वर्षीय महिला को उसका पुराना परिचित अपने कमरे पर ले गया और उसके साथ कथित तौर पर बलात्कार किया। पुलिस ने मंगलवार को बताया कि आरोपी को गिरफ्तार कर लिया गया है। पीड़िता हापुड़ जिले की रहने वाली है। पुलिस उपायुक्त (ग्रामीण) विवेक चंद्र यादव ने बताया कि आरोपी की पहचान अंकुर चौधरी (37) के रूप में हुई है, और उसे मंगलवार को गिरफ्तार कर लिया गया। उन्होंने बताया कि पीड़िता मेकअप सीखने के लिए पार्लर आती थी। महिला ने यह भी आरोप लगाया कि दुष्कर्म करने के बाद चौधरी ने

इसीलिए मैं बार-बार कहता हूँ-संतुष्टि ही सच्ची धर्मनिरपेक्षता है। संतुष्टि ही सच्चा सामाजिक न्याय है। यह संतुष्टि गोवा और देश के लिए मोदी की गारंटी है। मोदी ने कहा कि डबल इंजन सरकार गरीबों के कल्याण के लिए बड़ी योजनाएं चलाने के साथ-साथ बुनियादी ढांचे में रिकर्ड निवेश कर रही है। आपने देखा होगा कि देश में कितनी तेजी से सड़कों, रेल और हवाई अड्डों का विस्तार हो रहा है। इस साल के बजट में हमने इंफ्रास्ट्रक्चर के लिए 99 लाख करोड़ रुपये का प्रावधान किया है। उन्होंने कहा कि हमारा प्रयास है कि गोवा के अंदरूनी इलाकों में इको-टूरिज्म को बढ़ावा मिले। इसका फायदा सीधे उन इलाकों में रहने वाले लोगों को होगा। जब गोवा के गांवों में पर्यटक पहुंचेंगे तो वहां रोजगार के ज्यादा अवसर तैयार होंगे। पीएम ने कहा कि भारत प्रगति, संसैति और विरासत की शिष्ट से समृद्ध रहा है। दुनिया भर में लोग अलग-अलग देशों में अलग-अलग पर्यटन के लिए जाते हैं। भारत केवल एक वीजा पर विविध पर्यटन प्रदान करता है। हालांकि, 2018 से पहले की सरकार ने पर्यटन की ओर कोई ध्यान नहीं दिया। उनके पास पर्यटन स्थलों, समुद्र तटों और द्वीपों के विकास के लिए कोई शिष्टिकोण नहीं था। उन्होंने कहा कि हम गोवा की फुटबल को नहीं भूल सकते। गोवा के फुटबल खिलाड़ी और फुटबल क्लब दुनिया भर में जाने जाते हैं। फुटबल में उनके अमूल्य योगदान के लिए हमारी सरकार ने ब्रह्मानंद संखवलकर को पद्म पुरस्कार से सम्मानित किया। आज हमारी सरकार खेलो इंडिया के माध्यम से गोवा में फुटबल और अन्य खेलों को प्रोत्साहित कर रही है।



अपने यौन शोषण के बारे में किसी को बताने पर गंभीर परिणाम भुगतने की धमकी दी थी। यादव ने बताया कि घटना के दो दिन बाद महिला ने मंगलवार को मसूरी पुलिस में आरोपी के खिलाफ शिकायत दर्ज कराई, जिसके आधार पर आरोपी को गिरफ्तार कर लिया गया।

लाल कृष्ण आडवाणी से मिले जेपी नड्डा और अमित शाह ने भारत रत्न मिलने पर दी बधाई

नई दिल्ली। भाजपा अध्यक्ष जेपी नड्डा और केंद्रीय गृह मंत्री अमित शाह ने आज दिल्ली में बीजेपी के वरिष्ठ नेता लाल कृष्ण आडवाणी से उनके आवास पर मुलाकात की। दोनों नेताओं ने उन्हें भारत रत्न की घोषणा पर शुभकामनाएं दीं। अमित शाह ने एक्स पोस्ट में लिखा कि आदरणीय लाल कृष्ण आडवाणी जी को भारत रत्न मिलने की घोषणा के पश्चात आज उनसे भेंट कर शुभकामनाएं दीं। आडवाणी जी ने देश की सांस्कृतिक विरासत, राजनीति और प्रगति में अमूल्य योगदान दिया है। उनके किये गए कार्य हम सब के लिए प्रेरणा स्रोत हैं। शाह ने आगे लिखा कि प्रधानमंत्री नरेंद्र मोदी जी ने आदरणीय आडवाणी जी को भारत रत्न देने का निर्णय लेकर उनके

अथक संघर्षों और योगदान को सम्मानित करने का काम किया है। जेपी नड्डा ने अपने पोस्ट में लिखा कि भारतीय जनता पार्टी के वरिष्ठ नेता, हमारे आदर्श आदरणीय लालकृष्ण आडवाणी जी को ‘भारत रत्न’ दिए जाने के निर्णय उपरांत आज उनके आवास पर आत्मीय भेंट कर शुभकामनाएं दी। भारतीय लोकतंत्र व राजनीति को सशक्त, सूचितापूर्ण व श्रेष्ठ बनाने में आडवाणी जी का योगदान अविस्मरणीय है। नड्डा ने कहा कि राष्ट्रप्रेम व जनसेवा की प्रबल

भावना का सृजन जन-जन में साकार करने के लिए किए गए उनके कार्य भाजपा के कोटिशः कार्यकर्ताओं को सदैव प्रेरणा प्रदान करते हैं। प्रधानमंत्री नरेंद्र मोदी ने शनिवार को घोषणा की कि भारतीय जनता पार्टी (भाजपा) के वरिष्ठ नेता और पूर्व उपप्रधानमंत्री लालकृष्ण आडवाणी को देश के सर्वोच्च नागरिक पुरस्कार भारत रत्न से सम्मानित किया जाएगा। मोदी ने सोशल मीडिया मंच ‘एक्स’ पर लिखा, “हमारे समय के सबसे सम्मानित राजनेताओं में शामिल आडवाणी का भारत के विकास में महान योगदान है। उन्होंने अपने जीवन में जमीनी स्तर पर काम करने से शुरुआत कर हमारे उपप्रधानमंत्री के रूप में देश की सेवा की।” प्रधानमंत्री ने कहा कि आडवाणी को भारत रत्न से सम्मानित किया जाना “मेरे लिए एक बहुत ही भावुक क्षण” है।



बुलंदशहर में युवती को घर में घुसकर मारी गोली

बुलंदशहर। बुलंदशहर जिले के स्याना थाना इलाके में सोमवार को एक युवक ने कथित तौर पर युवती की गोली मारकर हत्या करने के बाद खुद को गोली मारकर जान दे दी। पुलिस ने यह जानकारी दी। पुलिस अधीक्षक (नगर) शंकर प्रसाद ने बताया कि स्याना थाना इलाके के नयावास निवासी टीटू (30) ने

गांव की ही रहने वाली युवती नेहा (27) के घर में जाकर उसको गोली मार दी जिससे उसकी मौके पर ही मौत हो गयी। इसके बाद टीटू ने खुद को गोली मारकर खुदकुशी कर ली। प्रसाद ने कहा कि मामला प्रथम दृष्टया प्रेम प्रसंग का प्रतीत हो रहा है। मामले में आगे की विधि त्क कार्यवाही की जा रही है। पुलिस

ने बताया कि प्राथमिक छानबीन में यह जानकारी सामने आयी कि नेहा की शादी तय होने से नाराज टीटू ने इस वारदात को अंजाम दिया। नेहा की 13 फरवरी को शादी होनी थी। घटना की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भिजवा दिया।

मुख्यमंत्री सामूहिक विवाह योजना में धांधली का आरोपी लिपिक हुआ गिरफ्तार

बलिया। उत्तर प्रदेश के बलिया जिले के मनियर क्षेत्र में पिछले महीने मुख्यमंत्री सामूहिक विवाह समारोह में फर्जीवाड़े के मामले में पुलिस ने समाज कल्याण विभाग के एक लिपिक को मंगलवार को गिरफ्तार कर लिया। इस मामले में अब तक 90 लोगों को गिरफ्तार किया जा चुका है। पुलिस सूत्रों ने बताया कि समाज कल्याण विभाग के लिपिक वीरेंद्र कुमार श्रीवास्तव को गत 25 जनवरी को मनियर इंटर कॉलेज में मुख्यमंत्री सामूहिक विवाह योजना के तहत आयोजित कार्यक्रम में कई अपात्र लोगों को लाभ दिलाने की कोशिश करने के मामले में गिरफ्तार कर लिया गया है। उन्होंने बताया कि इस मामले में अब तक 90 आरोपी गिरफ्तार किये जा चुके हैं। लिपिक वीरेंद्र कुमार श्रीवास्तव का नाम इस मामले में विवेचना के दौरान सामने आया था। जिला समाज कल्याण अधिकारी दीपक श्रीवास्तव की शिकायत पर गत 30 जनवरी को मनियर थाने में समाज कल्याण विभाग के सहायक विकास अधिकारी सुनील कुमार यादव (जिन्हें निलंबित कर दिया गया है) और लाभ लेने

वाली आठ महिलाओं – अर्चना, रंजना यादव, प्रियंका, सोनम, पूजा, संजू, रमिता और सुमन के खिलाफ मामला दर्ज किया गया था। हालांकि इन महिलाओं को अभी तक गिरफ्तार नहीं किया गया है। इस मामले में अब तक समाज कल्याण विभाग के दो सहायक विकास अधिकारियों – सुनील कुमार यादव और भानु प्रताप तथा लिपिक वीरेंद्र कुमार श्रीवास्तव के साथ-साथ रवींद्र गुप्ता, आलोक श्रीवास्तव, उपेंद्र यादव, दीपक चौहान, मुकेश कुमार गुप्ता, रामजी चौहान, आशीष चौहान, संतोष यादव, अर्जुन वर्मा, रामनाथ, अच्छेलाल वर्मा, धर्मेन्द्र यादव, गुलाब यादव, सरबजीत सिंह को गिरफ्तार किया जा चुका है। मामले के मुताबिक गत 25 जनवरी को मनियर इंटर कॉलेज में हुए सामूहिक विवाह कार्यक्रम में कई ऐसे लोगों की शादी करायी गयी जो पहले से ही शादीशुदा थे। इस मामले में दर्ज प्राथमिकी के मुताबिक जिला समाज कल्याण अधिकारी दीपक श्रीवास्तव ने अपनी तहरीर में कहा है कि मुख्यमंत्री सामूहिक विवाह योजना के तहत मनियर इंटर कॉलेज में गत 25 जनवरी

को सामूहिक विवाह सम्पन्न होने के बाद फर्जी वर-वधुओं के विवाह होने का मामला सामने आने पर मुख्य विकास अधिकारी ने 26 जनवरी को मामले की जांच के आदेश दिये थे। जांच में पाया गया कि सामूहिक विवाह कार्यक्रम में लाभार्थी के रूप में शामिल हुई मानिकापुर गांव की अर्चना की शादी जून 2023 को ही हो चुकी थी। इसके अलावा रंजना यादव और सुमन चौहान की शादी मार्च 2023 में, प्रियंका की शादी नवम्बर 2023 में, पूजा की शादी एक वर्ष पहले, संजू की शादी तीन वर्ष पहले और रमिता की शादी जुलाई 2023 में ही हो चुकी थी। इसके अलावा सोनम का विवाह अभी तय नहीं है। ये सभी मुख्यमंत्री सामूहिक विवाह योजना के तहत पात्र नहीं हैं। अपात्र आवेदकों ने वास्तविक तथ्यों को छुपाते हुए योजना के तहत अवैध रूप से लाभ पाने के लिए आवेदन किया था। समाज कल्याण विभाग के सहायक विकास अधिकारी सुनील कुमार यादव ने उन आवेदकों की जांच में लापरवाही की जिससे यह फर्जीवाड़ा हुआ।

धार्मिक पर्यटन समेत विकास की तमाम परियोजनाओं की पूर्ति पर योगी सरकार का फोकस

लखनऊ। उत्तर प्रदेश को विकास के पथ की ओर अग्रसर कर रही योगी सरकार ने महादेव की नगरी के तौर पर प्रसिद्ध वाराणसी व शक्ति उपासना के प्रमुख तीर्थों में शुमार विन्ध्य क्षेत्र में भी समेकित विकास का खाका खींचा है। सोमवार को विधानसभा में पेश वार्षिक वित्तीय बजट के अंतर्गत वर्ष 2024-25 में वाराणसी मंडल तथा विन्ध्य क्षेत्र में धार्मिक पर्यटन को बढ़ावा देने तथा तमाम नागरिक सुविधाओं से लैस करने की जारी विभिन्न योजनाओं के लिए करोड़ों रुपए की धनराशि प्रावधानित की गई। इस क्रम में, वाराणसी में मेडिकल कॉलेज की स्थापना के लिए 800 करोड़ रुपए, रोपवे व अवस्थापना परियोजनाओं के लिए 900 करोड़ तथा नेशनल इंस्टीट्यूट ऑफ फैशन टेक्नोलॉजी (निफ्ट) की स्थापना के लिए भूमि क्रय के लिए 950 करोड़ रुपए का बजट जारी किया है। बजट भाषण में काशी-अयोध्या का उल्लेख करते हुए वित्त मंत्री सुरेश खन्ना ने कहा कि भारत की संस्कृति धार्मिक, बौद्धिक, वैज्ञानिक रूप से अत्यन्त समृद्ध रही है। दुनिया के लिये यह एक आश्चर्य का विषय रहा है कि इतनी प्राचीन संस्कृति संदियों तक बाहरी आक्रमणों के बावजूद किस प्रकार अभी भी अविच्छिन्न बनी हुई है। यह उनके लिये आश्चर्य का

विषय हो सकता है परन्तु हमारे लिये यह जीवनशैली है। उन्होंने आगे कहा कि पूर्ववर्ती सरकारों ने हमारे सांस्कृतिक धरोहरों की अनदेखी की परन्तु पीएम मोदी व सीएम योगी नेतृत्व में हमारी सांस्कृतिक धारा



अधिक प्रवाहमयी हो रही है। दूसरी ओर, काशी तथा अयोध्या धाम में बढ़ते तीर्थ पर्यटन पर फोकस करते हुए सीएम योगी ने प्रेस कन्फ्रेंस में कहा कि उत्तर प्रदेश में स्पीरिचुअल टूरिज्म की अपार संभावनाएं निहित हैं। न केवल काशी-अयोध्या बल्कि प्रदेश भर में धार्मिक तथा पर्यटक स्थलों के पुनरुद्धार तथा सौंदर्यीकरण का मार्ग प्रशस्त होने से उत्तर प्रदेश की आर्थिक उन्नति भी सुनिश्चित होगी। वाराणसी में मेडिकल कॉलेज की स्थापना के लिए 800 करोड़ रुपए की व्यवस्था। वाराणसी में नेशनल इंस्टीट्यूट ऑफ फैशन टेक्नोलॉजी (निफ्ट) की

स्थापना के लिये भूमि क्रय के लिए 950 करोड़ रुपए का बजट। मीरजापुर में विन्ध्याचल स्थित त्रिकोणीय क्षेत्र में माँ विन्ध्यवासिनी मंदिर, माँ अष्टभुजा मंदिर, माँ कालीखोह मंदिर को जोड़ने वाले

त्रिकोण संरक्षण में आने वाले परिक्रमा मार्गों एवं जन सुविधाओं के उन्नयन के लिए कार्रवाई प्रक्रियाधीन है। अयोध्या के सर्वांगीण विकास के लिए 900 करोड़ रुपए की बजट व्यवस्था। लखनऊ विकास क्षेत्र तथा प्रदेश के समस्त विकास प्राधिकरणों के विकास क्षेत्र तथा नगर क्षेत्र में अवस्थापना सुविधाओं का विकास तथा वाराणसी एवं अन्य शहरों में रोप-वे सेवा विकसित किये जाने के लिए 900 करोड़ रुपए की व्यवस्था। आजमगढ़ के हरिहरपुर में संगीत महाविद्यालय की स्थापना के लिए 99.96 करोड़ रुपए प्रावधानित। "मुख्यमंत्री पर्यटन विकास सहभागिता योजना" के

अंतर्गत उत्तर प्रदेश के प्रत्येक विधान सभा क्षेत्र में एक पर्यटन स्थल को विकसित किए जाने की योजना है। वाराणसी मंडल तथा विन्ध्य क्षेत्र के जनपदों में भी पर्यटन स्थलों के विकास का मार्ग होगा प्रशस्त। धर्मार्थ मार्गों के विकास के लिए 9050 करोड़ रुपए की व्यवस्था, जिसमें वाराणसी मंडल के तीर्थ क्षेत्रों के प्रमुख मार्गों के कायाकल्प का मार्ग प्रशस्त होगा। माँ विन्ध्यवासिनी राज्य विश्वविद्यालय, मुरादाबाद मण्डल में एक राज्य विश्वविद्यालय तथा देवी पाटन मण्डल में माँ पाटेश्वरी राज्य विश्वविद्यालय की स्थापना के अंतर्गत प्रत्येक विश्वविद्यालय के लिये 59.20 करोड़ रुपए की व्यवस्था। जनपद वाराणसी में राजकीय होम्योपैथिक मेडिकल कॉलेज की

राज्यपाल से करागार मंत्री ने की शिष्टाचार भेंट

लखनऊ। उत्तर प्रदेश की माननीय राज्यपाल आनंदीबेन पटेल से राजभवन में आज 30 प्र० के कारागार एवं होमगार्ड्स राज्यमंत्री (स्वतंत्र प्रभार) श्री धर्मवीर प्रजापति ने शिष्टाचार भेंट की और राम मंदिर मूर्ति भेंट स्वरूप दी। इस दौरान उन्होंने हो रही विभागीय कार्यों/उपलब्धियों पर विस्तार पूर्वक चर्चा की। उन्होंने प्रदेश की जेलों से बंदियों की रिहाई, उनको

स्थापना का लक्ष्य। अयोध्या एवं वाराणसी शहर को सोलर सिटी के रूप में विकसित किया जा रहा है। श्री काशी विश्वनाथ मंदिर से गंगा नदी तक के मार्ग के विस्तारीकरण/सौन्दर्यीकरण के पश्चात श्रद्धालुओं की संख्या में 8 से 5 गुना वृद्धि हुई है। उत्तर प्रदेश में बढ़े पर्यटन में काशी व अयोध्या की प्रमुख भूमिका है। वाराणसी में बढ़े धार्मिक पर्यटन ने न केवल देश बल्कि दुनिया में भी ग्लोबल टूरिस्ट डेस्टिनेशन के तौर पर पहचान सशक्त की है। ऐसे में, वाराणसी मंडल के अन्य तीर्थ क्षेत्रों के जीर्णोद्धार व सौंदर्यीकरण प्रक्रिया के साथ ही विन्ध्य क्षेत्र के तीर्थों व प्राकृतिक संपदा संपन्न पर्यटक क्षेत्रों के विकास से टूरिज्म को और ज्यादा बढ़ावा मिलेगा।

कम्बल वितरण, जेलों में निवासित बच्चों की शिक्षा दिक्षा, खेल के



लिए पार्क की व्यवस्था के बारे में विस्तार पूर्वक चर्चा की।

अयोध्या में तीन रोडवेज एआरएम की लगाई गयी ड्यूटी

लखनऊ। अयोध्या में राम मंदिर पहुंचने के लिए श्रद्धालुओं का तांता लगा हुआ है। सबसे अधिक श्रद्धालु आस्था स्पेशल ट्रेनों से पहुंच रहे हैं। श्रद्धालुओं के लिये रोडवेज बसों की भी पर्याप्त व्यवस्था मुहैया कराये जाने को लेकर राज्य सड़क परिवहन निगम प्रशासन ने रोडवेज के तीन सहायक श्रेणीय प्रबंधकों (एआरएम) की ड्यूटी लगाई गई है। जीएम संचालन मनोज कुमार

ने अवध बस डिपो के एआरएम सत्य नारायण चौधरी, गोंडा के एआरएम कपिल देव और निचलौल के सर्वजीत वर्मा को तैनात किया गया है। साथ ही इनको दो-दो सहयोगियों के साथ कार भी मुहैया कराई गई है। इसके अलावा दो प्रवर्तन दल के यातायात अधीक्षकों को भी भेजा गया है। एक सप्ताह तक ये सभी अधिकारी और कर्मचारी अयोध्या धाम में अपनी सेवाएं देंगे।

ऐशबाग पुल से बुजुर्ग महिला ने लगाई छलांग, मौत

लखनऊ। बाजारखाला थानाक्षेत्र अन्तर्गत ऐशबाग पुल से सोमवार दोपहर खातून (60) ने छलांग लगाकर खुदकुशी कर ली। महिला को छलांग लगाते देख राहगीर शोर मचाने लगे। इसके बाद राहगीरों ने फौरन पुलिस को सूचना दी। घटनास्थल पर पहुंची पुलिस ने शिनाख्त के बाद परिजनों को जानकारी देते हुए शव को पोस्टमार्टम के लिए भेज दिया है। बाजारखाला प्रभारी निरीक्षक संतोष आर्या के मुताबिक, मृतका की शिनाख्त मोतीझील हबीब नगर निवासी खातून के रूप में हुई है। बेटे हसीब ने बताया कि उनकी मां मानसिक रूप से कमजोर थी। जिनका सिविल अस्पताल से भी इलाज चल रहा था। सोमवार

दोपहर करीब ढाई बजे मां घर से कहीं निकल गई थीं। कुछ ही देर बाद उन्हें हादसे की जानकारी हुई। जब वह घटनास्थल पर पहुंचे तब रेलवे ट्रैक पर आँधे-मुंह मां को मृत अवस्था में पाया। प्रभारी

निरीक्षक ने बताया कि परिजन ने किसी पर कोई आरोप नहीं लगाया है। फिलहाल, शव को पोस्टमार्टम के लिए भेजा गया है। वहीं, महिला के छलांग लगने की जानकारी पर पुल पर जाम लग गया। महिला का दूसरा बेटा शाहिद नगर निगम में संविदाकर्मी है।

चिनहट की ट्रांसफार्मर फैक्ट्री में डकैती का खुलासा, पुलिस ने चार को पकड़ा

लखनऊ। राजधानी लखनऊ के चिनहट इलाके में स्थित ट्रांसफार्मर फैक्ट्री में डकैती करने वाली गैंग के 4 आरोपियों को पुलिस ने बरेली से गिरफ्तार कर लिया है। मंगलवार को डीसीपी पूर्वी प्रबल प्रताप सिंह ने डकैती की घटना का खुलासा करते हुए बताया कि आरोपी क पर वायर को पश्चिम में एक बड़े स्क्रैप कारोबारी को बेचने वाले थे। लेकिन उससे पहले ही बरेली के फतेहगंज बाईपास पर उन्हें पुलिस ने गिरफ्तार कर लिया। वहीं उनके पास से पुलिस ने करीब दो हजार किलो क पर वायर, 200 किलो लोहे की प्लेट, एक डीसीएम, 2 तमंचा और 4 जिंदा कारतूस बरामद किया है। डीसीपी पूर्वी ने बताया कि घटना के बाद सीसीटीवी फुटेज के आधार पर

सर्विलांस टीम ने बरेली के नंबर की डीसीएम को ट्रैक किया और गिरफ्तारी के लिए पुलिस की टीम बरेली रवाना हुई। उन्होंने आगे बताया कि बरेली के फतेहगंज बाईपास से पुलिस ने 4 आरोपी



सलीम, गुड्डू, अली हसन और नंद किशोर को गिरफ्तार कर लिया। लेकिन इस डकैती का मास्टरमाइंड अनवर और मेराज समेत 6 लोग अभी भी फरार है। जिनकी गिरफ्तारी के लिए पुलिस टीम लगातार जुटी हुई है और जल्द ही उनकी गिरफ्तारी

की जाएगी। बता दें कि 26 जनवरी की रात चिनहट के देवा रोड स्थित बालाजी ट्रांसफार्मर फैक्ट्री से 1-90 बदमाशों ने फैक्ट्री के कर्मचारियों को असलहे के बल पर बंधक बनाकर करीब 20 लाख रुपए का 600 किलो क पर वायर डीसीएम में भरकर उठा ले गए। घटना के बाद पुलिस ने सीसीटीवी फुटेज के आधार पर आरोपियों के गिरफ्तारी के लिए टीम गठित की। पुलिस ने सर्विलांस और सीसीटीवी की मदद से अभी 4 आरोपियों को गिरफ्तार किया है और उनके पास से दो हजार किलो क पर वायर बरामद किया है। हालांकि पुलिस की गिरफ्तार से अभी 6 से ज्यादा आरोपी फरार है। वहीं करीब 8 हजार से ज्यादा क पर वायर की बरामदगी नहीं हुई है।

शादीशुदा युवक ने रचाई दूसरी शादी, पत्नी का घर बेच हड़प लिए रुपये

लखनऊ। पहले से शादीशुदा शख्स ने एक महिला से शादी की। उसके बाद महिला का घर बेच सारे रुपये हड़प लिए। जिसके बाद आरोपी पत्नी को तरह-तरह की यातनाएं देने लगा। तंग आकर महिला ने पति के खिलाफ रहीमाबाद थाने पर तहरीर दी है। रहीमाबाद थानाक्षेत्र की रहने वाली पूजा ने बताया कि उसका तालकटोरा थानाक्षेत्र अन्तर्गत राजाजीपुरम में मकान था। आरोप है कि करीब 5 वर्ष पूर्व रहीमाबाद थाना क्षेत्र के

ग्राम जौरिया निवासी राजमिस्त्री मुकेश उनके यहां काम करने आया था। महिला ने आरोप लगाया कि मुकेश ने झूठ बोलकर उससे शादी रचा ली। उसके बाद उसने उसका मकान बिकवा कर अपने घर लाया। जहां उसे उसके शादीशुदा होने की जानकारी हुई। जिसके बाद उसने एक प्लाट खरीदा जिसका अभी 2 लाख रुपया देना बाकी है। महिला ने तहरीर में आरोप लगाया है कि मुकेश उससे दो वर्षों से दूरी बनाये हुए है। खाना दवा कुछ नहीं

दे रहा है। उक्त चीजें मांगने पर मुकेश की पत्नी सुनीता व उसकी सास उसे मारने पीटने के साथ करंट लगाकर जान से मारने की धमकी दे रहे हैं। महिला ने तहरीर में बताया है कि वह करीब 8 वर्षों से पति-पत्नी के रूप में रहती चली आ रही है। एसओ रहीमाबाद अजीत कुमार ने बताया कि महिला की तहरीर के विषय में जानकारी नहीं है। अगर ऐसा कोई प्रकरण है तो जांचकर महिला की रिपोर्ट दर्ज कर उचित कार्रवाई की जायेगी।

ग्रेमी अवॉर्ड्स २०२४ में भारत ने बिखेरी चमक, पांच भारतीयों ने जीते पुरस्कार

नई दिल्ली। मशहूर तबला वादक जाकिर हुसैन और गायक शंकर महादेवन के एक फ्यूजन संगीत समूह 'शक्ति' ने 'दिस मूमेंट' के लिए सर्वश्रेष्ठ वैश्विक संगीत एल्बम की श्रेणी में २०२४ का ग्रेमी पुरस्कार जीता है। इस एल्बम में संगीत समूह के संस्थापक सदस्य गिटार वादक जॉन मैकल घलिन के साथ हुसैन, महादेवन, वायलिन वादक गणेश राजगोपालन और तालवादाक सेल्वागणेश विनायकराम शामिल हैं। 'शक्ति' का ४५ से अधिक वर्षों में पहला स्टूडियो एल्बम 'दिस मूमेंट' जून २०२३ में रिलीज किया गया था। संगीत के क्षेत्र के सबसे बड़े पुरस्कार ग्रेमी अवॉर्ड्स का आयोजन करने वाली रिकॉर्डिंग एकेडमी ने सोशल मीडिया मंच 'एक्स' पर अपने पेज पर यह घोषणा की। पोस्ट में कहा गया है, "सर्वश्रेष्ठ वैश्विक संगीत एल्बम विजेता 'दिस मूमेंट' शक्ति को बधाई।" महादेवन, राजगोपालन और सेल्वागणेश

पुरस्कार लेने के लिए मंच पर आए जबकि मैकल घलिन समारोह में शामिल नहीं हुए और हुसैन एक और ग्रेमी पुरस्कार जीतने के बाद मंच के पीछे थे।



महादेवन ने इस जीत का श्रेय अपनी पत्नी संगीता को देते हुए कहा, "हम आपको याद कर रहे हैं जॉन जी। जाकिर हुसैन, उन्होंने आज एक और ग्रेमी पुरस्कार जीता है। बॉयज, ईश्वर, परिवार, दोस्तों और भारत का शुक्रिया। हमें भारत पर गर्व है।" हुसैन ने 'पशतो' के

लिए सर्वश्रेष्ठ वैश्विक संगीत प्रस्तुति और अमेरिका के बेंजो वादाक बेला पलेक और अमेरिकी बास वादाक एडगर मेयेर के साथ 'एज वी स्पीक' के लिए सर्वश्रेष्ठ

समसामयिक वाद्य एल्बम का ग्रेमी पुरस्कार भी जीता। इस एल्बम में महान बांसुरी वादाक हरिप्रसाद चौरसिया के भतीजे और भारतीय बांसुरी वादाक राकेश चौरसिया भी हैं। पुरस्कार समारोह में शामिल हुए दो बार के ग्रेमी विजेता रिकी केज ने २०२४ को

ग्रेमी में भारत का वर्ष बताया। उन्होंने कहा, "वाह...यह ग्रेमी में पूरी तरह से भारत का वर्ष है। वाह. राकेश चौरसिया, शंकर महादेवन, गणेश राजगोपालन, सेल्वागणेश विनायकराम और उस्ताद जाकिर हुसैन...भारत सही में चमकता सितारा है!! रोमांचक!! एक ही साल में पांच भारतीय ग्रेमी पुरस्कार जीते हैं।" केज ने एक अलग पोस्ट में कहा, "...और उस्ताद जाकिर हुसैन ने एक ही रात में तीन ग्रेमी पुरस्कार जीतकर इतिहास रच दिया। राकेश चौरसिया ने दो पुरस्कार जीते हैं। यह ग्रेमी में भारत के लिए बड़ा साल है...और मैं सौभाग्यशाली हूँ कि मुझे यह देखने का अवसर मिला।" ब्रिटिश गिटारवादक मैकल घलिन ने हुसैन, भारतीय वायलिन वादाक एल. शंकर और तालवादाक टी एच 'विक्कू' विनायकराम (सेल्वागणेश विनायकराम के पिता) के साथ मिलकर १९७३ में 'शक्ति' बनाया


था। मृदंग वादाक रामनाद वी राघवन के साथ इस संगीत बैंड ने १९७५ में पहला एल्बम 'शक्ति' जारी किया। इस संगीत बैंड की आधिकारिक वेबसाइट पर कहा गया है कि "अभूतपूर्व अंतरमहाद्वीपीय सहयोग" कहे जाने वाला शक्ति पूर्वी और पश्चिमी संगीतकारों को जोड़ता है। इस साल के ग्रेमी पुरस्कार का आयोजन रविवार रात को लॉस एंजलिस में किया गया। अमेरिकी गायिका मारिया कैरी ने संगीत के क्षेत्र के सबसे बड़े ग्रेमी पुरस्कार समारोह का पहला पुरस्कार माइली सायरस को 'फ्लोर्स' के लिए सर्वश्रेष्ठ 'पॉप सोलो' प्रस्तुति की श्रेणी में दिया। दुआ लीपा ने अपनी शानदार प्रस्तुति से समारोह का आगाज किया। सर्वश्रेष्ठ रैप प्रस्तुति का पुरस्कार किलर माइक को दिया गया। इसके तुरंत बाद माइक ने 'माइकल' के लिए सर्वश्रेष्ठ रैप एल्बम का पुरस्कार भी जीता।

दूसरा त्रिदिवसीय कोशल लिटरेरी फेस्टिवल ला मार्टिस कालेज में नौ से

लखनऊ। कोशल लिटरेरी फेस्टिवल के दूसरे संस्करण में आदि मशहूर हस्तियां शामिल होंगी। फेस्टिवल नौ से ११ फरवरी तक राजधानी के ला मार्टीनियर ब्यायेज कालेज में आयोजित किया जाएगा। समारोह में जान जुब्सकी, मुजफ्फर अली, तिग्मांशु धूलिया, गुरचरन, सत्यसरन, तस्लीमा और पुष्पेश पंत जैसे अंतर्राष्ट्रीय ख्याति प्राप्त विद्वान और कलाकार शामिल होंगे। संस्थापक प्रशांतशील सिंह और समारोह निदेशक अमिताभ सिंह बघेल ने बताया कि पहले दिन नौ फरवरी को दोपहर एक बजे दीप प्रज्वलित कर उद्घाटन के बाद दो बजे सी.मैकफारलैण्ड 'लीगेसी आफ ला मार्टीनियर क्लाउड मार्टिन एण्ड कान्स्टैण्टिया'

विषय पर विचार रखेंगे। इसी क्रम में प्रमुख सचिव संसति एवं पर्यटन मुकेश मेश्राम संसति के दर्पण में कोशल, सत्यसरन का 'फोर इण्टर कनेक्टेड लाइव्स' पर व्याख्यान के बाद गुरसरन दास व जान जुब्सकी से अली महमूदाबाद की बातचीत होगी। शाम साढ़े पांच बजे से सुर संगम के तहत रामपुर सहसवान घराने से ताल्लुक रखने वाले हांगकांग के फनकार उस्ताद गुलाम सिराज नियाजी का गायन होगा। समारोह के दूसरे दिन १० फरवरी को सुबह ११:२० बजे से विपुल वार्षण्य की पुस्तक अयोध्या की लांचिंग के साथ लेखिका की चंद्रशेखर वर्मा से बातचीत तय है। दोपहर १२ बजे एशिया बुक ऑफ रिकॉर्ड के नए संस्करण की

लन्चिंग होगी। आगे शरद बिन्दल की इशिता सिंह से बात, विरसा ए अदब मुंशी नवल किशोर विषय पर हिमांशु बाजपेयी और अभिषेक



शुक्ला की पवन कुमार से चर्चा, सफीर अहमद से गौरव प्रकाश पर बात, गुरचरन दास और सफीना खान की मौजूदगी में पुस्तक अनंदर सार्ट आफ फ्रीडम और जान जुब्सकी और अमिताभ सिंह बघेल की उपस्थिति में किताब डेथरोन्ड

की लांचिंग होगी। साथ ही अंतिम सत्र में सौरभ द्विवेदी ४:१० बजे से 'रीडिंग इन द एज आफ रीलस' विषय पर बात रखेंगे। शाम के साढ़े पांच बजे के विशेष सत्र में 'दिल की कलम से' कार्यक्रम में शायर चन्द्रशेखर वर्मा और प्रभा श्रीवास्तव देखने-सुनने वालों के सामने होंगे। अंतिम दिन ११ फरवरी को ११ बजे 'खुफियागीरी इन अवध' विषय पर रिचा एस मुखर्जी से गौरव प्रकाश बात करेंगे। 'रिफ्लेक्शन इन द मिरर आफ लखनऊ' विषय पर फिल्मकार मुजफ्फर अली, गुरचरन दास, जाने जुब्सकी, पुष्पेश पंत निशी पाण्डेय के साथ मंच पर होंगे। फिल्मकार मुजफ्फर अली एक बार फिर अपने रचनात्मक रहस्यवाद का

उद्घाटन करने के लिए सत्यसरन के सामने होंगे। 'साउण्ड अफ पोयट्री' विषय पर कस्तूरिका मिश्रा दीपक बलानी के साथ मंच पर होंगी। इसी क्रम में 'लज्जा: बर्निंग रोजेज' विषय पर तस्लीमा नसरीन से संजय सिंह बात करेंगे। 'जायके अवध के' विषय पर पुष्पेश पंत और शैफ पंकज भदौरिया मंच पर होंगे। 'किस्सेबाजी' को लेकर फिल्मकार तिग्मांशु धूलिया निशि पाण्डेय प्रेक्षकों के समक्ष होंगे। आखिरी शाम छह बजे से होने वाले मुशायरे में जिया अल्वी, अकील नोमानी, पवन कुमार, अजहर इकबाल, मनीश शुक्ला और अभिषेक शुक्ला जैसे शायर श्रोताओं को अपने कलाम से नवाजेंगे।

मानवीय त्रुटियों को कम करने के साथ हो

रेल वैल्डों की गहन निगरानी : जीएम

लखनऊ। उत्तर रेलवे के महाप्रबंधक शोभन चौधरी ने सभी मंडलों के डीआरएम के साथ मंगलवार को बैठकर कर उत्तर रेलवे की कार्य प्रगति, विकास की समीक्षा की। बैठक में अन्य विषयों के साथ-साथ प्लेटफॉर्मों का विस्तार, प्लेटफॉर्मों की सतह को ऊँचा करने, वाशेबल एग्रन, दूसरे प्रवेश द्वार का प्रावधान, फुट-ओवर-ब्रिजों, एस्केलेटर्स, दिव्यांगजनों के लिए लिफ्ट की सुविधा, मुख्य द्वार सहित स्टेशन भवन का सुधार जैसी यात्री सुविधाएं स्टेशनों पर उपलब्ध कराने जैसे विषयों पर विस्तार से चर्चा कर सुझाव और आवश्यक निर्देश दिये। उन्होंने गतिशीलता वृद्धि, विकासात्मक ढांचागत कार्यों, माल लदान और रेलपथों पर संरक्षा

की प्रगति की भी समीक्षा की। जीएम ने रेलपथों पर संरक्षा विशेष रूप से सुरक्षित रेल परिचालन पर बल दिया और मानवीय त्रुटियों को कम करके रेल दरारों और



रेल वैल्डों की गहन निगरानी करने के निर्देश दिए। उन्होंने कहा कि इसमें कोई त्रुटि नहीं रहनी चाहिए। उन्होंने अधिकारियों से रेल परिचालन के साथ-साथ कार्यों की प्रगति का आकलन अपने निरीक्षण के दौरान बढ़ाने के लिए

कहा। उन्होंने ट्रेनों की निर्धारित समय पालन बढ़ता बेतर करने और गतिशीलता वृद्धि से जुड़े कार्यों की प्रगति जांचने के लिए चलाए गए अभियानों में तेजी लाने के निर्देश दिए। जोन पर रेलपथों, वैल्डों के अनुरक्षण मानकों को बेहतर बनाने और रेल पथों के निकट पड़े स्क्रेप को हटाने के निर्देश दिये। रेल परिचालन में मानवीय असफलताओं को कम करने और रेल दरारों और रेल वैल्डों की गहन निगरानी करने पर बल दिया। उन्होंने कहा कि रेल कार्यों में पूरी सतर्कता संरक्षा, जागरुकता बरती जाये किसी कार्य में कोई त्रुटि नहीं होनी चाहिए। अधिकारियों को कार्यों और रेल परिचालन की प्रगति जांचने के लिए खुद अपने निरीक्षण बढ़ायें।

यूपी एटीएस ने दो तस्करों को ४५

हजार जाली मुद्रा के साथ किया गिरफ्तार

लखनऊ। उत्तर प्रदेश पुलिस के आतंकवाद निरोधक दस्ता (एटीएस) टीम ने मंगलवार को बांग्लादेश से लायी गयी भारतीय जाली मुद्रा की राज्य के विभिन्न जिलों में आपूर्ति करने वाले गिरोह के दो सदस्यों को गिरफ्तार किया है। तस्करों के कब्जे से ४५ हजार भारतीय जाली मुद्रा बरामद की गयी है। उत्तर प्रदेश के पुलिस महानिदेशक (डीजीपी) प्रशांत कुमार की ओर से जारी एक बयान में कहा गया कि एटीएस टीम ने अंबेडकरनगर जिले के टांडा थाना क्षेत्र के चिंतौरा निवासी अंकुर मोर्य और विपिन गुप्ता उर्फ अवनोश को आज दोपहर वाराणसी से ४५ हजार रुपये की जाली मुद्रा के साथ गिरफ्तार किया है। बयान के अनुसार दोनों अभियुक्त पश्चिम बंगाल के फरक्का से अपने तस्कर

साथियों द्वारा बांग्लादेश से तस्करी के जरिये लायी गयी जाली मुद्रा लेकर वाराणसी आये थे। एटीएस को इसकी सूचना मिली थी और इसी आधार पर दोनों को गिरफ्तार



किया गया। इस गिरोह में अन्य अपराधियों के लिप्त होने की आशंका के मद्देनजर पुलिस टीम छानबीन कर रही है। उन्होंने बताया कि दोनों आरोपी शांति व अभ्यस्त किस्म के तस्कर हैं जो पहले भी जेल जा चुके हैं। मामले में अग्रिम विधिक कार्रवाई की जा रही है।

राहुल गांधी की भारत जोड़ो न्याय यात्रा के बारे ब्रजेश पाठक ने कहा.राहुल असफल हो चुके हैं और उन्हें कोई भी स्वीकार नहीं कर रहा है।”

लखनऊ। उत्तर प्रदेश के उप मुख्यमंत्री ब्रजेश पाठक ने कांग्रेस के पूर्व अध्यक्ष राहुल गांधी पर तंज करते हुए मंगलवार को कहा कि राहुल असफल हो चुके हैं और उन्हें कोई भी स्वीकार नहीं कर रहा है।” पाठक ने यहां संवाददाताओं से बातचीत में राहुल गांधी की भारत जोड़ो न्याय यात्रा के बारे में पूछे जाने पर कहा, “वह न्याय यात्रा नहीं है। वह किनारे-किनारे ही निकल लेंगे। पिछली बार भी किनारे-किनारे ही निकल गए थे। इसे हमारे गांव में कहते हैं... पतली गली से निकल लेना।” उन्होंने कहा, “राहुल गांधी पूरी तरह से असफल हो चुके हैं। ‘री-लॉन्च’ करने का कारण सभी लोग समझते हैं कि वह असफल हो चुके हैं और उन्हें कोई स्वीकार नहीं कर रहा है।” कांग्रेस के पूर्व अध्यक्ष राहुल गांधी की अगुवाई में 94 जनवरी से मणिपुर से शुरू हुई ‘भारत जोड़ो न्याय यात्रा’ 94 फरवरी को उत्तर

प्रदेश में प्रवेश करेगी। इस दौरान राहुल और पार्टी के वरिष्ठ नेताओं की कई रैलियां भी आयोजित की जाएंगी। उप मुख्यमंत्री ने इंडियन नेशनल डेवलपमेंटल इंकलूसिव अलायंस (इंडिया) के बारे में तंज



करते हुए कहा, जब यह गठबंधन बना था तभी मैंने कहा था कि यह नयी ‘पैकिंग’ में पुराना माल है। यह संयुक्त प्रगतिशील गठबंधन (संप्रग)- एक और संप्रग-दो में भ्रष्टाचार और कदाचार में आकंठ डूबे रहे लोगों का एक समूह है। यह सत्ता लोभी और कुर्सी के भूखे लोगों का समूह है। देश और प्रदेश की जनता से इनका कोई सरोकार नहीं है।” उन्होंने दावा किया, “प्रधानमंत्री

नरेन्द्र मोदी के नेतृत्व में उत्तर प्रदेश में गरीब कल्याण योजनाओं के माध्यम से हम बड़ी संख्या में लोगों को गरीबी रेखा से ऊपर लाने में सफल हुए हैं और सबसे बड़ी बात यह है कि गरीब कल्याण योजनाओं ने जन-जन का भरोसा जीता है और उनके जीवन स्तर को ऊपर उठाने में भारतीय जनता पार्टी कामयाब हुई है।” पाठक ने दावा कि आगामी लोकसभा चुनाव में भारतीय जनता पार्टी (भाजपा) “उत्तर प्रदेश की सभी 80 सीट पर प्रचंड बहुमत” से जीत हासिल करेगी। उत्तराखंड सरकार द्वारा समान नागरिक संहिता (यूसीसी) लागू करने को लेकर विधानसभा में विधेयक पेश किये जाने पर पाठक ने कहा, “भाजपा के संकल्प पत्र में आपने समय-समय पर यूसीसी लागू करने के विचार को देखा होगा। शीघ्र ही आपको सूचना मिलेगी।” हालांकि, उन्होंने इस बारे में विस्तार से कुछ नहीं बताया।

ऋतिक रोशन की फाइटर ने की बॉक्स ऑफिस पर जोरदार वापसी

मुंबई। ऋतिक रोशन और दीपिका पादुकोण स्टारर मूवी फाइटर बॉक्स ऑफिस पर एक बार फिर दमदार वापसी करती हुई दिखाई दे रही है। पहले सप्ताह में कामकाजी दिनों में फाइटर बॉक्स ऑफिस कलेक्शन में भारी गिरावट देखी गई थी लेकिन दूसरे वीकेंड में इसने शानदार वापसी करके सबको हैरान कर दिया है। फाइटर मूवी (Fighter Movie) 25 जनवरी को बॉक्स ऑफिस पर रिलीज हुई थी। अपने दूसरे

सप्ताह में प्रमुख रूप से अर्बन सेंटर्स पर फाइटर के बॉक्स ऑफिस कलेक्शन में जोरदार




तेजी देखी गई। शुक्रवार को नौवें दिन फाइटर मूवी ने 6 करोड़ का नेट कलेक्शन किया। इसके

बाद फाइटर का 90वें दिन का कलेक्शन यानी शनिवार का कलेक्शन 99 करोड़ रुपए रहा। 90 दिनों में ही फाइटर का कलेक्शन 962 करोड़ से ज्यादा हो चुका है। बॉक्स ऑफिस पर आज 92वें दिन फाइटर कलेक्शन दो अंकों में ही रहने की संभावना है। आज भी यह मूवी 92 से 95 करोड़ तक का कलेक्शन कर सकती है। फाइटर वर्ल्ड वाइड बॉक्स ऑफिस कलेक्शन की बात करें तो यह मूवी 90 दिनों में 223 करोड़ का ग्राँस कलेक्शन कर चुकी है। सिद्धार्थ आनंद के डायरेक्शन में बनी फाइटर मूवी में ऋतिक रोशन और दीपिका पादुकोण प्रमुख भूमिकाओं में हैं।

रितेश पांडे और सपना चौहान की भोजपुरी फिल्म

‘आसरा’ का लोकगीत ओढ़निया रिलीज

मुंबई। रितेश पांडे और सपना चौहान की भोजपुरी फिल्म आसरा का लोकगीत ओढ़निया रिलीज हो गया है। ओढ़निया गाना वर्ल्डवाइड रिक र्ड्स भोजपुरी के अ फिसियल यूट्यूब चैनल पर



रिलीज किया गया है। इस गाने रितेश पांडेय ने गाया है। इस गाने के वीडियो की शुरुआत में सपना चौहान हरे भरे खेतों के बीच ओढ़नी लहराते हुए मस्त मिजाज में नजर आ रही हैं, उन्हें देखकर रितेश पांडे के दिल में प्यार उमड़ पड़ता है। वे झूमते गाते हुए कह रहे हैं कि... शतोहार नइखे कवनो जोड़ तू त लागेलू बेजोड़, हवा केतनो तोहर सीना से बरियारी करेता, ओढ़निया बदनिया के रखवारी करेता...3 वर्ल्डवाइड चैनल और

जितेंद्र गुलाटी प्रस्तुत आसरा के निर्माता रत्नाकर कुमार हैं। वहीं इसकी सह निर्माता निवेदिता कुमार है। इसके निर्देशक अनंजय रघुराज हैं। फिल्म के राइटर राकेश त्रिपाठी, डीओपी जगमिंदर सिंह हुंदल, बिजनेस हेड इमरोज अख्तर, म्यूजिक रजनीश मिश्रा, साजन मिश्रा एवं शुभम तिवारी, लिрикस् रजनीश मिश्रा, आशुतोष तिवारी, शुभम सेगेरावल और दुर्गेश, एडिट कोमल वर्मा, कोरियोग्राफर कानू मुखर्जी, मनोज गुप्ता, दिलीप मिस्त्री और महेश आचार्य, बैकग्राउंड म्यूजिक असलम सुरती, एक्शन प्रदीप खड्के और दिनेश यादव का है। इस फिल्म में मुख्य रूप से रितेश पांडेय, सपना चौहान, नेहा पाठक, अवधेश मिश्रा, मनोज टाइगर, अनिता रावत, साहिल सिद्धीकी, महेश आचार्य, संदीप यादव, संजीव मिश्रा, रंभा साहनी, स्वास्तिका राय सहित कई कलाकार नजर आएंगे।

जर्नी में नाना पाटेकर के साथ काम करना शानदार अनुभव: भक्ति राठी

मुंबई। अभिनेत्री भक्ति राठी का कहना है कि फिल्म जर्नी में नाना पाटेकर के साथ काम करना शानदार अनुभव रहा है। अनिल शर्मा निर्देशित-निर्मित, जर्नी में नाना पाटेकर, उत्कर्ष शर्मा, राजेश शर्मा, अश्विनी कालसेकर, राजपाल यादव जैसे कई कलाकार हैं। इस फिल्म में भक्ति राठी ने नाना पाटेकर की सबसे बड़ी बहू मंजरी का किरदार निभाया है। फिल्म का पहला शेड्यूल बनारस के हर में शूट किया गया था, और अब, टीम दूसरा शेड्यूल हिमाचल प्रदेश में कर रही है। नाना पाटेकर के साथ काम करने को लेकर भक्ति राठी ने कहा, नाना सर के साथ काम करना बहुत स्वाभाविक लगता है। उनके साथ दृश्य करना

सीएम योगी ने स्वर कोकिला लता मंगेशकर को दी श्रद्धांजलि

लखनऊ। भारत रत्न स्वर साम्राज्ञी स्वर्गीय लता मंगेशकर की आज दूसरी पुण्यतिथि है। अपने फिल्मी सफर में उन्होंने 36 भाषाओं में पचास हजार से ज्यादा गानों में अपनी आवाज दी है। सीएम योगी आदित्यनाथ ने स्वर्गीय लता मंगेशकर की पुण्यतिथि पर उन्हें विनम्र श्रद्धांजलि दी है। आज ही के दिन उन्होंने 62 साल की उम्र में आखिरी सांस ली थी। सीएम योगी ने अपने एक्स हैंडल पर लिखा - माँ सरस्वती की अनन्य

शास्त्रीय संगीत सीख रहे हैं आमिर खान

मुंबई। बॉलीवुड के जानेमाने अभिनेता आमिर खान इन दिनों शास्त्रीय संगीत का प्रशिक्षण ले रहे हैं। आमिर खान ने बताया, आजकल मैं सिंगिंग सीख रहा हूँ। मेरे हाथ में आप धागा देख रहे हैं, वह मेरी आधिकारिक गुरु सुचेता बसरूर जी ने बांधा है।



मैं उनका शिष्य बना हूँ। मैं उनसे भारतीय शास्त्रीय संगीत सीख रहा हूँ। मैं उनसे पिछले चार-छह महीनों से सीख रहा हूँ। आमिर खान ने फिल्म लाल सिंह चड्ढा की असफलता के बाद अभिनय से दूरी बना ली थी। आमिर अब अभिनय में दोबारा वापसी कर चुके हैं। आमिर खान ने कहा, मैंने दो वर्षों का अच्छा इस्तेमाल किया है। अपने परिवार के साथ खूब वक्त गुजारा। अब मैं काम करने के लिए तैयार हूँ। एक फरवरी से मेरी अगली फिल्म की शूटिंग शुरू हुई है।



के साथ मजाक करते हैं, जिसके परिणामस्वरूप कैमरे पर बहुत अच्छी केमिस्ट्री बनती है। सबसे महत्वपूर्ण बात यह है कि मैं एक अभिनेता के रूप में उनके अनुशासन को पसंद करती हूँ और उनसे मेल खाती हूँ और इस तरह पहले से ही उनकी बेटी की तरह महसूस करती हूँ।

साधिका, अपने स्वरों से विश्व को अभिभूत करने वाली स्वर कोकिला, ‘भारत रत्न’ लता मंगेशकर की पुण्यतिथि पर उन्हें



विनम्र श्रद्धांजलि! अपनी संगीत साधना से उन्होंने कला जगत को एक नई पहचान दिलाई। उनके सुर संपूर्ण देश को एक सूत्र में पिरोने के माध्यम बने हैं।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dckj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
मुद्रक व सम्पादक आरती
पाण्डेय द्वारा साईं आफसेट
प्रिन्टर्स, 40 वासुदेव भवन

भातखण्डे संगीत
महाविद्यालय के पीछे,
कैसरबाग लखनऊ से
छपवाकर एमआईजी
2/379 रश्मिखंड
शारदानगर आशियाना
लखनऊ उ0प्र0 से
प्रकाशित।
आर.एन.आई
UPHIN/2010/32566

सम्पादक
आरती पाण्डेय
मो.9415087228
9889745884. 9807059191.
9026560178

Email-
adbhutsamachar
@yahoo.in
adbhut_samachar
@rediffmail.com
सभी विवादों का न्यायक्षेत्र
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक